

मनेन्द्रगढ़

14 अप्रैल 2026
मंगलवार

दैनिक

मीडिया ऑडिटर

मनेन्द्रगढ़, रीवा एवं सतना से एक साथ प्रकाशित



अशोक गिरी, यस झाड़वर, युसुफ, दूल्हे का पिता, यबलू, युसुफ, सोनू, मुन्ना

हापुड़ में बस को टक्कर मारकर उसी पर पलटा टुक

हापुड़, एजेंसी। यूपी के हापुड़ में रविवार देर रात 1.30 बजे बारातियों से भरी बस को टुक ने टक्कर मार दी। हादसे में 5 बारातियों समेत 6 की मौके पर मौत हो गई। 7 गंभीर हैं। बारात गाजियाबाद के डासना से बुलंदशहर के गुलाबदी गई थी। बस में कुल 13 बाराती थे। बाकी दूसरी कारों से पीछे आ रहे थे। शादी के बाद वापस लौटते वक्त बस रोड किनारे खड़ी थी। रास्ता काफी सकरा था। इसी दौरान सामने से आ रहे तेज रफतार ट्रक ने बस को टक्कर मार दी। टक्कर

हादसों का सोमवार 6 लोगों की मौत ने छीनी खुशियां, बेटी के निकाह से पहले उठा पिता का जनाजा



के बाद रोड की ढलान पर पहले बस पलटी, फिर बेकाबू ट्रक भी उस पर पलटा गया। भारी भरकम ट्रक के पलटने पर बस पिचक गई। बस की छत उखड़कर अलग

हो गई। बाराती अंदर दब गए। चीख-पुकार मच गई। पीछे आ रहे बारातियों ने पुलिस को सूचना दी। बस के शीशे तोड़कर कुछ लोगों को बाहर निकाला गया। कुछ बाराती इस कदर फंस गए थे कि गाड़ी को गैस कटर से काटकर उनको रस्क्यू किया गया। घायलों को नजदीकी अस्पताल पहुंचाया गया। हादसा हापुड़ जिला मुख्यालय से 22 किलोमीटर दूर धौलाना थाने में धौलाना-गुलाबदी रोड पर हुआ।

महाराष्ट्र के ठाणे में सड़क हादसा

11 की मौत: मृतकों में 3 महिलाएं, 2 की हालत गंभीर; वैन से टकराया सीमेंट मिक्सर ट्रक

ठाणे, एजेंसी। मुरबाड के तहसीलदार अभिजीत देशमुख ने बताया कि वैन में सवार कम से कम 11 लोगों की मौत हो गई है। वहीं अन्य दो घायलों को उल्हासनगर के सेंट्रल अस्पताल में भर्ती कराया गया है। ठाणे में भीषण सड़क हादसा, सीमेंट मिक्सर से टकरा गई वैन; 11 लोगों की दर्दनाक मौत महाराष्ट्र के ठाणे में सोमवार को बड़ा सड़क हादसा हो गया है। जानकारी के मुताबिक यहां एक पुल पर सीमेंट मिक्सर से वैन की टक्कर में 11 लोगों की दर्दनाक



मौत हो गई। हादसे में दो लोग गंभीर रूप से घायल भी हो गए। पुलिस ने बताया कि कल्याण से मुरबाड जा रही वैन पुल के एक तरफ से आ रही थी, तभी उसकी टक्कर सामने से आ रहे एक सीमेंट मिक्सर से हो गई। जिला ग्रामीण पुलिस के एक अधिकारी ने बताया कि हादसा मुरबाड के गोविली गांव में रायता पुल पर सुबह करीब 10.45 बजे हुआ। वहीं मुरबाड के

तहसीलदार अभिजीत देशमुख ने बताया कि वैन में सवार कम से कम 11 लोगों की मौत हो गई है और दो घायलों को उल्हासनगर के सेंट्रल अस्पताल में भर्ती कराया गया है। एक वरिष्ठ पुलिस अधिकारी ने बताया कि मृतकों में से छह लोगों की पहचान हो गई है और अन्य लोगों की पहचान की प्रक्रिया जारी है। उन्होंने बताया कि मृतकों में आठ पुरुष और तीन महिलाएं शामिल हैं।

गुजरात में ट्रक ने श्रद्धालुओं को कुचला, 7 की मौत

राजकोट से सभी लोग पैदल बहुचराजी माता मंदिर जा रहे थे, 4 घायलों की हालत भी गंभीर

सुरेंद्रनगर, एजेंसी। गुजरात के सुरेंद्रनगर में सोमवार सुबह लखतर-विरामगाम नेशनल हाईवे पर एक ट्रक ने पैदल चल रहे श्रद्धालुओं को कुचल दिया। हादसे में 7 लोगों की मौत हो गई, जबकि चार घायल हो गए। घायलों को सुरेंद्रनगर के अलग-अलग हॉस्पिटल में एडमिट करवाया गया है। घायलों की हालत भी गंभीर बनी हुई है। राजकोट से बहुचराजी

माता मंदिर जा रहे थे लखतर पुलिस इंसपेक्टर योगेश पटेल ने बताया कि घटना लखतर-विरामगाम हाईवे पर रात करीब रात

करीब 1:30 बजे हुई। तीर्थयात्रियों का एक ग्रुप पैदल राजकोट से बहुचराजी माता मंदिर जा रहा था। तभी पीछे से आ रहे एक

टुक ने सभी को कुचल दिया। हादसे में छह तीर्थयात्रियों और सड़क किनारे खड़े एक डंपर के ड्राइवर की मौत हो गई। मृतकों में 5 पुरुष और 2 महिलाएं शामिल हैं। फरार ट्रक ड्राइवर गिरफ्तार हादसे के बाद ट्रक चालक मौके से फरार हो गया था, जिसे गिरफ्तार कर लिया गया है। एक श्रद्धालु ने बताया- राजकोट के दत्ता गांव से ठाकर के दर्शन करने के बाद हम लोग राजबाई मानी का झंडा फहराने के लिए विरामगाम जा रहे थे।

नोएडा-फैक्ट्री कर्मचारियों का प्रदर्शन, 10 गाड़ियों में आग-तोड़फोड़

पुलिस की गाड़ी पलटी, पथराव; कई थानों की फोर्स तैनात, आंसू गैस के गोले दागे



नोएडा, एजेंसी। नोएडा में सैलरी बढ़ाने की मांग को लेकर प्रदर्शन कर रहे फैक्ट्री कर्मचारियों का प्रदर्शन सोमवार सुबह हिंसक हो गया। सुनवाई न होने से कर्मचारी उग्र हो गए। सड़क पर उतर आए और पथराव किया। कई गाड़ियों और बसों को आग लगा दी। पुलिस ने रोकने की कोशिश की तो उनकी गाड़ी पलट दी। हालात बिगड़े तो जिले के कई थानों की फोर्स मौके पर पहुंची। पुलिस ने कर्मचारियों को रोकने की कोशिश की तो उन पर पथराव कर दिया। पुलिस ने आंसू गैस के गोले छोड़े। घटना नोएडा फेज-2 की है।

पुलिस के मुताबिक नोएडा का फेज-2 इलाका इंडस्ट्रियल एरिया है। यहां मंदरसन, ऋचा प्लोबल, रेनबो, पैरामांट, एसएनडी और अनुभव कंपनियों के कर्मचारी सैलरी बढ़ाने को लेकर पिछले 3 दिन से प्रदर्शन कर रहे थे। करीब 500 से ज्यादा कर्मचारी मंदरसन कंपनी के बाहर जुटे थे।

छत्तीसगढ़ में पांच लाख की इनामी नक्सली 'रूपी' मुठभेड़ में डेर

कांकिर, एजेंसी। छत्तीसगढ़ के कांकिर जिले में सोमवार सुबह नक्सल प्रभावित छोटेबेटिया क्षेत्र के जंगल में पुलिस और नक्सलियों के बीच हुई मुठभेड़ में पांच लाख रुपये की इनामी भ्रंतापूर एरिया कमेटी मेंबर कैडर की सक्रिय महिला नक्सली 'रूपी' मारी गई। पुलिस ने घटनास्थल से उसका शव बरामद कर लिया है। मौके से एक रिवाल्वर भी बरामद किया गया है। सुरक्षाबलों को छोटेबेटिया इलाके में नक्सलियों की मौजूदगी की सूचना मिली थी। इसके बाद विशेष टीम द्वारा सच ऑपरेशन शुरू किया गया। जंगल में भेराबंदी के दौरान नक्सलियों ने अचानक फायरिंग शुरू कर दी, जिसके जवाब में सुरक्षाबलों ने भी कार्रवाई की। इस मुठभेड़ में महिला नक्सली रूपी मारी गई। यह घटना सरकार द्वारा छत्तीसगढ़ को सशस्त्र माओवादियों से मुक्त घोषित किए जाने के ठीक 12 दिन बाद सामने आई है। कांकिर पुलिस अधीक्षक निखिल राखेचा ने मुठभेड़ की पुष्टि करते हुए कहा कि नक्सलियों को बार-बार आत्मसमर्पण का अवसर दिया गया। मुठभेड़ के बाद इलाके में सच ऑपरेशन और तेज कर दिया गया है। उन्होंने कहा कि क्षेत्र में अन्य नक्सलियों की मौजूदगी हो सकती है, जिन्हें पकड़ने या निष्क्रिय करने के लिए अभियान लगातार चलाया जा रहा है। उन्होंने चेतावनी देते हुए कहा कि जो लोग हिंसा का रास्ता नहीं छोड़ेंगे, उनके खिलाफ इसी तरह की सख्त कार्रवाई जारी रहेगी।



नारी शक्ति वंदन सम्मेलन

नया इतिहास रचने वाली है भारतीय संसद, पीएम मोदी

मोदी महिलाओं से बोले- गृहस्थ नहीं, लेकिन जानता सब हूँ; हमारी योजनाओं से औरतें आर्थिक रूप से ताकतवर बनीं

नई दिल्ली, एजेंसी। केंद्र सरकार ने 'नारी शक्ति वंदन अधिनियम' को लेकर संसद का विशेष सत्र बुलाया है। इससे पहले प्रधानमंत्री नरेंद्र मोदी दिल्ली के विज्ञान भवन में 'नारी शक्ति वंदन सम्मेलन' का आयोजन किया जा रहा है। इस सम्मेलन में पहुंचे पीएम मोदी ने नारी शक्ति की सराहना की।

पीएम मोदी ने 'नारी शक्ति वंदन सम्मेलन' को संबोधित करते हुए कहा, 'देश की विकास यात्रा के इन अहम पड़ावों के बीच भारत 21वीं सदी के सबसे बड़े निर्णयों में से एक निर्णय लेने जा रहा है। मैं बहुत जिम्मेदारी के साथ कह रहा हूँ कि 21वीं सदी के महत्वपूर्ण निर्णयों में से एक महत्वपूर्ण निर्णय है। ये निर्णय नारी शक्ति को समर्पित है। नारी शक्ति वंदन को समर्पित है।

देश की संसद इतिहास रचने के करीब: हमारे देश की संसद एक नया इतिहास रचने के करीब है। एक ऐसा नया इतिहास, जो अतीत की संकल्पनाओं को साकार करेगा, जो भविष्य के संकल्पों को पूरा करेगा। एक ऐसे भारत का संकल्प जो समतामूलक हो, जहां सामाजिक न्याय केवल एक नारा न हो, बल्कि हमारी कार्य संस्कृति का, हमारी निर्णय प्रक्रिया का स्वाभाविक हिस्सा हो।

पीएम मोदी ने आगे कहा, 'राज्यों की विधानसभाओं से लेकर देश की संसद



तक दशकों की प्रतिष्ठा के अंत का समापन 16, 17 और 18 अप्रैल है। 2023 में नई संसद में हमने नारीशक्ति वंदन अधिनियम के रूप प्रथम कदम उठाया

था। वह समय से लागू हो सके, महिलाओं की भागीदारी हमारे लोकतंत्र को मजबूती दे, इसके लिए 16 अप्रैल से संसद के बजट सत्र की विशेष बैठक का आयोजन होने जा रहा है और उससे पहले आज नारीशक्ति वंदन का ये कार्यक्रम, इसके जरिए हमें देश की कोटि-कोटि माताओं बहनों का आशीर्वाद मिल रहा है।

मैं यहां किसी को उपदेश देने नहीं आया हूँ; अपने संबोधन के दौरान पीएम मोदी ने कहा कि मैं यहां किसी को उपदेश देने या जगाने नहीं आया हूँ। मैं तो बस इस देश की महिलाओं का आशीर्वाद लेने आया हूँ। आप सभी देश के कोने-कोने से आई हैं।

सोनिया गांधी का दावा- महिला आरक्षण नहीं, परिसीमन असली मुद्दा

पूछ- चुनाव प्रचार के बीच विशेष सत्र की क्या जरूरत; 16 अप्रैल से बहस

नई दिल्ली, एजेंसी। कांग्रेस संसदीय दल की प्रमुख सोनिया गांधी ने सोमवार को महिला आरक्षण को लेकर सरकार की मंशा पर सवाल उठाए। उन्होंने द हिन्दू (अखबार) में लिखा कि पीएम विपक्षी दलों से उन बिलों का समर्थन करने की अपील कर रहे हैं, जिन्हें सरकार संसद के विशेष सत्र में जबरदस्ती पास कराना चाहती है। उन्होंने लिखा कि यह सब तब हो रहा है जब तमिलनाडु और पश्चिम बंगाल में चुनाव प्रचार अपने चरम पर है। इस जल्दबाजी का सिर्फ एक ही मकसद राजनीतिक फायदा उठाना है।

कोलकाता, एजेंसी। केंद्रीय गृह मंत्री अमित शाह ने सोमवार को ममता बनर्जी सरकार पर हमले तेज करते हुए कहा कि बंगाल की जनता चुनाव में बम का जवाब बलेट और भय का जवाब भरोसे से देने वाली है। बंगाल के मयूरेश्वर में चुनावी जनसभा को संबोधित करते हुए गृह मंत्री ने दावा किया कि पांच मई को बंगाल में भाजपा की सरकार बनने जा रही है।

ममता बनर्जी पर सिंडिकेट व माफिया राज स्थापित करने का आरोप लगाते हुए गृह मंत्री ने कहा कि भाजपा इसको समाप्त करेगी। भाजपा की डबल इंजन वाली सरकार बंगाल में सिंडिकेट व माफिया राज का अंत करेगी। शाह ने लोगों से आह्वान किया कि ममता को टाटा बाय-बाय कह दो, सिंडिकेट सरना व कटमनी वालों को उल्टा लटकाकर सीधा करे।

चार मई के बाद विकास का नया दौर शुरू होगा। गृह मंत्री ने कहा कि चार मई के बाद बंगाल में भय की जगह विकास का नया दौर शुरू होगा।

'बंगाल में भय का हिसाब भरोसे से चुकता करेगी जनता', बीरभूम की रैली में बोले अमित शाह



गुडों व माफिया को चुन- चुन कर जेल में डालेंगे। लोगों से बेवौफ मतदान करने की अपील करते हुए शाह ने कहा कि 23 मई को ममता का कोई भी गुंडे आंफका बाल बांका नहीं कर पाएगा। टीएमसी के किसी भी गुंडे से किसी को डरने की जरूरत नहीं है। भाजपा सरकार बनते ही टीएमसी के गुंडों व माफिया को चुन- चुन कर जेल में डालेंगे। शाह ने कहा कि यह चुनाव घुसपैठियों को निकालने का चुनाव है। उन्होंने पूछा कि क्या ममता बनर्जी और उनका भतीजा ऐसा कर सकती है।

गुडों व माफिया को चुन- चुन कर बाहर निकालेंगे। उन्होंने आरोप लगाया कि ममता बनर्जी सरकार ने बीएसएफ को भारत-बांग्लादेश अंतरराष्ट्रीय सीमा पर बाड़ लगाने के लिए जमीन तक नहीं दी। शाह ने पार्टी के संकल्प पत्र का उल्लेख करते हुए कहा कि हमने तय किया है कि भाजपा सरकार बनने के 45 दिनों के अंदर अंतरराष्ट्रीय सीमा पर बिना तारबंदी वाले हिस्सों में बाड़ लगाने के लिए जरूरी भूमि बीएसएफ को सौंप दी जाएगी। उन्होंने फिर दोहराया कि भाजपा का वादा है कि न सिर्फ बंगाल से बल्कि पूरे देश से हम घुसपैठियों को चुन- चुन कर बाहर निकालेंगे।

बंगाल की अस्मिता की रक्षा टीएमसी नहीं कर सकती। उन्होंने आगे कहा कि बंगाल की अस्मिता की रक्षा टीएमसी नहीं कर सकती। कविगुरु रवींद्र नाथ टैगोर की विरासत को यूनेस्को के धरोहर में शामिल करने का काम प्रधानमंत्री नरेंद्र मोदी ने किया। बांग्ला को शास्त्रीय भाषा का दर्जा देने का काम मोदी सरकार ने किया। शाह ने आरोप लगाया कि ममता दीदी बहुसंख्यक समाज को डरा रही है। दीदी कह रही है कि टीएमसी नहीं रहेगी तो बहुसंख्यक समाज का अस्तित्व नहीं रहेगा। यह कहने वाली आप कौन होती है।

भ्रष्टाचारियों से घोटाले का पाई-पाई का हिसाब लेंगे। शाह ने बंगाल में शिक्षक भर्ती से लेकर नगर निगम में हुए नियुक्तियों में हुए घोटाले, गाय तस्करी, राशन, मनरेगा, पीएम आवास घोटालों आदि का जिक्र करते हुए कड़वी चेतावनी दी। शाह ने कहा कि सारे भ्रष्टाचारियों को कह कर जाता हूँ कि भाजपा की सरकार बनने पर घोटाले का पाई-पाई का हिसाब जनता को देना पड़ेगा। जिन्होंने गरीब जनता का हक लूटा है उनसे वापस वसूला जाएगा।

गुडों व माफिया को चुन- चुन कर जेल में डालेंगे

लोगों से बेवौफ मतदान करने की अपील करते हुए शाह ने कहा कि 23 मई को ममता का कोई भी गुंडे आंफका बाल बांका नहीं कर पाएगा। टीएमसी के किसी भी गुंडे से किसी को डरने की जरूरत नहीं है। भाजपा सरकार बनते ही टीएमसी के गुंडों व माफिया को चुन- चुन कर जेल में डालेंगे। शाह ने कहा कि यह चुनाव घुसपैठियों को निकालने का चुनाव है। उन्होंने पूछा कि क्या ममता बनर्जी और उनका भतीजा ऐसा कर सकती है।

घुसपैठियों को चुन- चुन कर बाहर निकालेंगे

उन्होंने आरोप लगाया कि ममता बनर्जी सरकार ने बीएसएफ को भारत-बांग्लादेश अंतरराष्ट्रीय सीमा पर बाड़ लगाने के लिए जमीन तक नहीं दी। शाह ने पार्टी के संकल्प पत्र का उल्लेख करते हुए कहा कि हमने तय किया है कि भाजपा सरकार बनने के 45 दिनों के अंदर अंतरराष्ट्रीय सीमा पर बिना तारबंदी वाले हिस्सों में बाड़ लगाने के लिए जरूरी भूमि बीएसएफ को सौंप दी जाएगी। उन्होंने फिर दोहराया कि भाजपा का वादा है कि न सिर्फ बंगाल से बल्कि पूरे देश से हम घुसपैठियों को चुन- चुन कर बाहर निकालेंगे।

बंगाल की अस्मिता की रक्षा टीएमसी नहीं कर सकती

उन्होंने आगे कहा कि बंगाल की अस्मिता की रक्षा टीएमसी नहीं कर सकती। कविगुरु रवींद्र नाथ टैगोर की विरासत को यूनेस्को के धरोहर में शामिल करने का काम प्रधानमंत्री नरेंद्र मोदी ने किया। बांग्ला को शास्त्रीय भाषा का दर्जा देने का काम मोदी सरकार ने किया। शाह ने आरोप लगाया कि ममता दीदी बहुसंख्यक समाज को डरा रही है। दीदी कह रही है कि टीएमसी नहीं रहेगी तो बहुसंख्यक समाज का अस्तित्व नहीं रहेगा। यह कहने वाली आप कौन होती है।

भ्रष्टाचारियों से घोटाले का पाई-पाई का हिसाब लेंगे

शाह ने बंगाल में शिक्षक भर्ती से लेकर नगर निगम में हुए नियुक्तियों में हुए घोटाले, गाय तस्करी, राशन, मनरेगा, पीएम आवास घोटालों आदि का जिक्र करते हुए कड़वी चेतावनी दी। शाह ने कहा कि सारे भ्रष्टाचारियों को कह कर जाता हूँ कि भाजपा की सरकार बनने पर घोटाले का पाई-पाई का हिसाब जनता को देना पड़ेगा। जिन्होंने गरीब जनता का हक लूटा है उनसे वापस वसूला जाएगा।

बंगाल चुनाव से पहले नेताजी के पोते टीएमसी में शामिल

चंद्र कुमार बोले- भाजपा बांटने वाली राजनीति करती है;

कोलकाता, एजेंसी। सुभाष चंद्र बोस के पोते और पूर्व बीजेपी नेता चंद्र कुमार बोस टीएमसी में शामिल हो गए। बोस ने राज्य मंत्री बालू बसु और उच्च सांसद कीर्ति आजादी की मौजूदगी में सत्ताधारी पार्टी जॉइन की। टीएमसी में शामिल होने के बाद चंद्र कुमार ने कहा- आज हम देख रहे हैं कि भाजपा बांटने वाली राजनीति करती है और सांप्रदायिक नफरत फैलाती है। अब हमें भारत को बचाने और बांटने



वाली राजनीति का विरोध करने के लिए लड़ना होगा। चंद्र बोस 2016 में भाजपा में शामिल हुए थे और उसी साल भवानीपुर से मुख्यमंत्री ममता बनर्जी के खिलाफ विधानसभा चुनाव लड़ा था, लेकिन वे हार गए।

भारत बोला- चीन के दिए नाम मनगढ़ंत, अरुणाचल भारत का हिस्सा झूठे दावे हकीकत नहीं बदलते; चीन ने 9 साल में 89 जगहों के नाम बदले

नई दिल्ली, एजेंसी। चीन की ओर से अरुणाचल प्रदेश के स्थानों को फर्जी नाम देने पर भारत ने विरोध जताया है। विदेश मंत्रालय ने रविवार को कहा कि ऐसे झूठे दावे जमीन की हकीकत नहीं बदल सकते। अरुणाचल प्रदेश भारत का अभिन्न और अविभाज्य हिस्सा था, है और रहेगा। चीन अरुणाचल प्रदेश के कुछ स्थानों के लिए अपने हिस्साब से नाम तय करता रहा है और उस पर दावा करता है। भारत ने इस तरह के कदम को खारिज करते हुए कहा कि यह भारत का हिस्सा है। इसमें कोई बदलाव नहीं हो सकता। चीन ने पिछले 9 साल में 89 भारतीय जगहों के नाम बदले हैं। विदेश मंत्रालय के प्रवक्ता रंधीर जायसवाल ने यह बयान एक मीडिया सवाल के जवाब में दिया। उन्होंने एक प्रेस नोट जारी करते हुए लिखा कि भारत अपने क्षेत्र के हिस्सों को दिए गए फर्जी नामों को पूरी तरह खारिज करता है। चीन की ओर से ऐसे नाम तय करना शरारती कोशिश है। इधर, चीन ने शिनजियांग क्षेत्र में 'सेनलिंग' नाम से



नया काउंटी बनाया है। इसे 26 मार्च को मंजूरी दी गई। यह इलाका कराकोरम क्षेत्र के भाग है। जो अफगानिस्तान और पाकिस्तान अधिकृत कश्मीर (PoK) की सीमा के करीब स्थित है। काउंटी चीन की प्रशासनिक इकाई होती है, जो जिले जैसी होती है।

अब देश के आखिरी गांव तक पहुंचेगी रेल, भारतीय रेलवे ने 6000 किमी नई लाइन विस्तार को दी मंजूरी



नई दिल्ली, एजेंसी। देश के आखिरी गांव तक रेल पहुंचाने की दिशा में रेलवे ने एक बड़ा कदम उठाया है। इसके तहत भारतीय रेलवे ने 2025-26 में 6000 किमी नई लाइन विस्तार को मंजूरी दी है, जो पिछले साल से 114% ज्यादा है।

भूमि विवाद के बावजूद हरेरा ने एआईपीएल प्रोजेक्ट को दी हरी झंडी, खरीदारों को सतर्क रहने की सलाह

नया गुरुग्राम, एजेंसी। हरियाणा रियल एस्टेट नियामक प्राधिकरण (हरेरा) गुरुग्राम ने सेक्टर-103 स्थित एआईपीएल के ग्रुप हाउसिंग प्रोजेक्ट ड रिबेरा एट एआईपीएल लेक सिटी को जमीन विवाद के बावजूद जारी रखने की अनुमति दे दी है।

हालांकि प्राधिकरण ने प्रोजेक्ट से जानकारी में कमी पर आपत्ति जताते हुए कुछ शर्तें भी लगाई हैं। क्या है पूरा मामला? यह आदेश 30 मार्च 2026 को ग्लोरी एजुकेशन टेक्नोलॉजी प्राइवेट लिमिटेड की शिकायत पर दिया गया। शिकायत में एआईपीएल भारत इन्फ्रास्ट्रक्चर प्राइवेट लिमिटेड के प्रोजेक्ट का पंजीकरण रद्द करने की मांग की गई थी। शिकायतकर्ता का कहना था कि जमीन के स्वामित्व को लेकर मामला अदालत में लंबित है और विभाजन संबंधी कार्यवाही भी चल रही है।



मामले की सुनवाई के दौरान हरेरा ने माना कि करीब 0.98 एकड़ जमीन अभी विवादित है।

इसके बावजूद प्राधिकरण ने प्रोजेक्ट को पूरी तरह रोकने के बजाय कुछ शर्तों के साथ आगे बढ़ने की अनुमति दी। इसमें विवादित हिस्से से जुड़े प्लैट्स की बिक्री पर रोक और प्रोजेक्ट से संबंधित सभी लंबित मामलों की

जानकारी नहीं दी, जिससे खरीदारों को जोखिम हो सकता है। वहीं हरेरा की माने तो कि रियल एस्टेट (रेगुलेशन एंड डेवलपमेंट) एक्ट, 2016 में ऐसे प्रोजेक्ट्स के पंजीकरण पर स्पष्ट रोक नहीं है जिनकी जमीन विवादित हो। ऐसे में खरीदारों को खुद भी सावधानी बरतनी होगी। डेवलपर की ओर से कहा गया है कि विवादित जमीन का हिस्सा बेचा नहीं जाएगा और टाउन एंड कंट्री प्लानिंग विभाग (डीटीसीपी) से सभी जरूरी मंजूरीयें ली जा चुकी हैं।

इसके बावजूद विशेषज्ञों का मानना है कि इस तरह के फैसले से बाजार में गलत संदेश जाता है और खरीदारों का भरोसा कमजोर होता है। हरेरा ने अब डेवलपर को निर्देश दिया है कि वह पंजाब एवं हरियाणा हाईकोर्ट सहित सभी लंबित मामलों की जानकारी अपने प्रचार सामग्री में स्पष्ट रूप से दे।

मां की साड़ी का झूला बनाकर झूल रही बेटी की गर्दन फंसने से मौत, गुरुग्राम में खेल-खेल में चली गई जान

गुरुग्राम, एजेंसी। घर की दीवार की ग्रिल से साड़ी का झूला बनाकर गोल-गोल घूम रही 13 वर्षीय किशोरी का गला अचानक साड़ी में फंस गया। साड़ी से गला दबने से किशोरी की मौत हो गई। घटना सेक्टर-9 थाना क्षेत्र के देवीलाल कॉलोनी में रविवार शाम की है। किशोरी अपनी दो छोटी बहनों के साथ घर में खेल रही थी। इसी दौरान यह हादसा हुआ। पुलिस ने शव को पोस्टमॉर्टम के लिए भेज कर जांच शुरू कर दी है। कई बार बच्चे घरों के पर्दे में लटक कर झूला झूलते हैं। इस तरह देवीलाल कॉलोनी में रहने वाली 13 साल की रानी कुमारी अपनी दो छोटी बहनों के साथ दीवार की ग्रिल में मां की साड़ी डालकर उससे लटककर गोल-गोल झूल रही थीं। झूलते समय कब साड़ी उसकी गर्दन में लिपट गई, उसे पता नहीं चला। वहीं, हालत बिगड़ने पर परिवार के लोग उसे सरकारी अस्पताल ले गए, जहां डॉक्टरों ने उसे मृत घोषित कर दिया। किशोरी के पिता सुरेश सिंह ने बताया कि वह मूल रूप से सीतामढ़ी जिले के रहने वाले हैं और कई सालों से देवीलाल कॉलोनी में किराए पर रहकर सिलाई का काम करते हैं। उनकी तीन बेटियां हैं। रविवार शाम तीनों घर में खेल रही थीं। वह और उनकी पत्नी भी घर में ही मौजूद थे, लेकिन यह सब कैसे हुआ उन्हें कुछ भी पता नहीं चला।



नोएडा सेक्टर-16 में हर दिन जाम से जंग, मेट्रो स्टेशन के बाहर अव्यवस्था से परेशान हो रहे लोग



नोएडा, एजेंसी। मेट्रो शहर की रफ्तार को आसान बनाने का दावा करती है, लेकिन सेक्टर-16 मेट्रो स्टेशन के बाहर हालात इसके उलट नजर आते हैं। जैसे ही यात्री स्टेशन से बाहर निकलते हैं, उनका सामना अव्यवस्थित ट्रैफिक, अतिक्रमण और जाम से होता है। सुबह-शाम होते ही यह इलाका जाम के दबाव में जकड़ जाता है और व्यवस्था पूरी तरह चरमराती दिखती है। मेट्रो गेट के बाहर ऑटो और ई-रिक्शा चालक सवारी के इंतजार में सड़क पर आड़े-तिरछे खड़े रहते हैं। कई बार अभी सड़क तक घेर ली जाती है, जिससे अन्य वाहनों की आवाजाही प्रभावित होती है। इसके साथ ही, लोगों को रिसीव करने आए दोपहिया और चारपहिया वाहन बीच सड़क में ही खड़े कर दिए जाते हैं, जो जाम को और बढ़ा देते हैं। स्थिति को और बिगाड़ने में दिए बेस्ट टैक्सो चालकों की भूमिका भी कम नहीं है। ये चालक लंबे समय तक सड़क किनारे कब्जा जमाए रहते हैं। वहीं, शाम के समय रेहड़ी-पट्टी वालों के लगने से फुटपाथ पूरी तरह फिर जाते हैं, जिससे पैदल यात्रियों को सड़क पर चलना पड़ता है और ट्रैफिक पर अतिरिक्त दबाव बनता है। इस समस्या को देखते हुए अक्टूबर 2024 में नोएडा प्राधिकरण और ट्रैफिक पुलिस ने एक योजना तैयार की थी। योजना के तहत मुख्य सड़क पर ऑटो खड़े होने पर प्रतिबंध लगाने और सर्विस रोड पर उन्हें लाइन में व्यवस्थित करने का प्रावधान किया गया था।

समझौते की उम्मीद जगी: 21 घंटे की बातचीत बेनतीजा, लेकिन जेडी वेंस की पहल से अमेरिका-ईरान के बीच बढ़ा भरोसा

वॉशिंगटन, एजेंसी। अमेरिका और ईरान के बीच हाल ही में हुई शांति वार्ता भले ही किसी ठोस समझौते तक नहीं पहुंच पाई, लेकिन इसने दोनों देशों के बीच रिश्तों में कुछ नरमी जरूर पैदा की है। मीडिया रिपोर्ट के मुताबिक, जेडी वेंस की अग्रवाई में हुई करीब 21 घंटे लंबी बातचीत ने ईरान की नई नेतृत्व टीम के साथ 'गुडविल' यानी भरोसे का माहौल बनाने में मदद की। द वॉशिंगटन पोस्ट की रिपोर्ट के अनुसार, अमेरिकी अधिकारियों का मानना है कि इस बातचीत से ईरान के साथ संवाद का रास्ता थोड़ा आसान हुआ है और आने वाले समय में ईरान अमेरिकी शर्तों को मानने पर विचार कर सकता है। हालांकि, अभी भी सबसे बड़ा विवाद ईरान के परमाणु कार्यक्रम को लेकर ही बना हुआ है। रिपोर्ट में बताया गया कि बातचीत के दौरान शुरुआत में दोनों पक्षों के बीच अविश्वास था, लेकिन धीरे-धीरे माहौल बेहतर होता गया और दोनों पक्षों के प्रतिनिधियों के बीच तालमेल भी बढ़ा। खुद अमेरिका के राष्ट्रपति



डोनाल्ड ट्रंप ने भी कहा कि बातचीत काफी गहन रही और अंत में माहौल काफी दोस्ताना हो गया था। हालांकि, उन्होंने यह भी साफ किया कि ईरान अपने परमाणु कार्यक्रम को छोड़ने के लिए तैयार नहीं है, जो सबसे बड़ी रुकावट है। अमेरिका की मांग है कि ईरान पूरी तरह से अपनी परमाणु संवर्धन क्षमता खत्म करे, ताकि वह कभी भी परमाणु हथियार न बना सके। वहीं ईरान का कहना है कि उसका परमाणु कार्यक्रम सिर्फ शांतिपूर्ण और नागरिक उपयोग के लिए है, और वह इसे पूरी तरह बंद नहीं करेगा। रिपोर्ट के अनुसार, वार्ता के दौरान अमेरिका को यह भी समझ

आया कि ईरान खुद को जितना मजबूत मान रहा है, असल स्थिति उतनी मजबूत नहीं हो सकती। यानी अमेरिका को अब ईरान की कमजोरियों का थोड़ा बेहतर अंदाजा लग गया है और आगे की रणनीति उसी आधार पर बनाई जा सकती है।

ट्रंप ने होमूज के नाकाबंदी की घोषणा की : इसी बीच, अमेरिकी राष्ट्रपति डोनाल्ड ट्रंप की तरफ से होमूज जलडमरूमध्य में नाकाबंदी की घोषणा भी ईरान पर दबाव बढ़ाने की रणनीति का हिस्सा मानी जा रही है। माना जा रहा है कि इससे ईरान पर समझौता करने का दबाव और बढ़ सकता है।

गाजियाबाद में हाउस टैक्स की नई दरें लागू होने से व्यापारियों में आक्रोश, निगम पर लगाया धोखा देने का आरोप



गाजियाबाद, एजेंसी। हाउस टैक्स पर नई दरें लागू होने पर व्यापारियों से लेकर आम लोगों तक में मायूसी है। व्यापारी संगठन ने नगर निगम के खिलाफ आंदोलन करने का निर्णय लिया है। लोगों को महापौर द्वारा बड़े हुए टैक्स को खत्म करने की घोषणा के बाद राहत मिलने की उम्मीद थी। लेकिन टैक्स को खत्म करने की बजाय बड़े हुए टैक्स को मामूली रूप से कम कर दिया गया है। आरोप है कि नगर निगम ने वर्ष 2024-25 में ए श्रेणी के मकान पर 1.45 रुपये प्रति वर्ग फीट टैक्स को बढ़ाकर 4.00 रुपये प्रति वर्ग फीट कर दिया था। अब इसे घटाकर 3.40 रुपये वर्ग फीट कर दिया है। अभी भी लगभग ढाई गुना टैक्स बढ़ा हुआ है। हाउस टैक्स कम करने के लिए लंबे से शहर के लोग लड़ाई लड़ रहे थे।

आर.ब्रह्मचर्य, व्यापारी संगठन, सामाजिक संगठन लगातार विरोध दर्ज करा रहे थे। विरोध में धरना प्रदर्शन भी कर रहे थे। हाउस टैक्स कम करने के लिए महापौर, विधायक और सांसद ने नगर आयुक्त के साथ बैठक भी की।

गुमराह किया गया है। वह फिर से अपना आंदोलन शुरू करेंगे। पहले हर दो वर्ष में 10 प्रतिशत बढ़ाया जाता था। पहली बार एक साथ 2024-25 में टैक्स 300 से 540 प्रतिशत बढ़ा दिया था। हाल में मुख्यमंत्री योगी आदित्यनाथ ने नगर निकायों को गोरखपुर में बड़े हुए टैक्स का लोगों पर बोझ नहीं डालने की बात कही थी। तीन दिन में प्रमुख सचिव और मुख्यमंत्री को मैं इस संबंध में पत्र लिखूंगा। टैक्स का यह नया रेट भी मान्य नहीं है। अभी ढाई

गुना अधिक है। अधिकारियों ने शासन में गलत रिपोर्ट पेश कर भ्रमित किया गया है। हम डीएम सर्किल रेट के आधार पर बड़े टैक्स के खिलाफ हैं।

नगर निगम ने वर्ष 2024-25 में ए श्रेणी के मकान पर 1.45 रुपये प्रति वर्ग फीट टैक्स को बढ़ाकर 4.00 रुपये प्रति वर्ग फीट कर दिया था। अब इसे घटाकर 3.40 रुपये वर्ग फीट कर दिया है। लगभग ढाई गुना टैक्स बढ़ा हुआ है। व्यापारी अब बड़े स्तर पर आंदोलन करेंगे।

ड्रैगन का दोगलापन: भारत की सीमा के पास काउंटी बनाने के पीछे मंशा क्या? विदेश मंत्रालय दे चुका है दो-टुक जवाब

बीजिंग, एजेंसी। काराकोरम पर्वत श्रृंखला के पास स्थिति शिनजियांग में सेनेलिंग काउंटी चीन की सीमा सुरक्षा और क्षेत्रीय विकास के लिए एक महत्वपूर्ण कड़ी है। हालांकि, पाकिस्तान और अफगानिस्तान की सीमाओं के साथ-साथ भारत के साथ वास्तविक नियंत्रण रेखा (एलएसी) के विवादित पश्चिमी क्षेत्र से इसकी निकटता ने माहौल गरमा दिया है। पूर्वी दुनिया की नजरें पश्चिम एशिया संघर्ष को खत्म करने के लिए अमेरिका-ईरान के बीच शांति वार्ता पर थीं। इसी अंध की चीन ने पाकिस्तान अधिकृत कश्मीर और अफगानिस्तान की सीमा के पास एक नई चाल चल दी है। चीन ने इस सीमा पर अपने शिनजियांग प्रांत में एक तीसरा प्रशासनिक प्रभाग (काउंटी) स्थापित किया है। भारत ने इस पर कड़ी आपत्ति जताई है। शिनजियांग प्रांत की यह नई काउंटी चीन को दक्षिण और मध्य एशिया से जोड़ने वाले महत्वपूर्ण परिवहन मार्गों पर स्थित है। विश्लेषकों का मानना है कि यह कदम बीजिंग के सुदूर



पश्चिमी सीमावर्ती इलाकों में शासन और सुरक्षा पर केंद्रित होने को दर्शाता है।

चीन के लिए क्यों खास है ये इलाका: साउथ चाइना मॉर्निंग पोस्ट की रिपोर्ट के अनुसार, सेनेलिंग नामक इस नए काउंटी की शिनजियांग उद्गम स्वायत्त क्षेत्र की सरकार ने 26 मार्च को आधिकारिक तौर पर अधीकार किया है। यह काश्गार प्रांत के उत्तरी-दक्षिण क्षेत्र में आएगा। प्राचीन सिल्क रोड पर स्थित एक ऐतिहासिक शहर काश्गार, चीन को दक्षिण और मध्य एशिया से जोड़ने वाला एक रणनीतिक प्रवेश द्वार है। यह चीन-पाकिस्तान आर्थिक गलियारे का शुरुआती बिंदु है, जो बेल्ट एंड रोड पहल का एक महत्वपूर्ण घटक है।

भारत ने जताई आपत्ति: भारत ने इस मामले में अपनी प्रतिक्रिया चीन की ओर से

अफगानिस्तान, अरुणाचल प्रदेश व पाकिस्तान के कब्जे वाले कश्मीर (पीओके) की सीमाओं से सटे अपने शिनजियांग प्रांत में प्रशासनिक प्रभाग (काउंटी) स्थापित करने की खबरों के बीच दी है। काराकोरम पर्वत श्रृंखला के निकट इस इकाई का गठन अफगानिस्तान और पीओके दोनों से नजदीकी के कारण महत्वपूर्ण प्राणजीवितक महत्व रखता है। एक साल से कम में चीन ने तीसरी बार शिनजियांग में नया काउंटी बनाया है। भारत ने पहले भी चीन के समर्थ हेन और हेकांग काउंटी के गठन पर यह कहते हुए आपत्ति कर आपत्ति जताई थी कि इस भूमि का कुछ हिस्सा लदाख का अंग है।

हेन काउंटी में अक्साई चिन पठार का बड़ा हिस्सा शामिल है।

हालांकि, यह क्षेत्र 1962 के संघर्ष के बाद से चीनी प्रशासन के अधीन है। भारत इसे लदाख का अभिन्न अंग मानता है। जिससे यह द्विपक्षीय मतभेद का प्रमुख मुद्दा बना हुआ है।

दूसरी ग्राम पंचायत के नाम गोपालपुर मतदाता सूची में दर्ज

पुष्करायां, एजेंसी। विकास खंड मलासा की गोपालपुर ग्रामपंचायत में बूथ संख्या 271 में एसआईआर के बाद भी मतदाता सूची में दूसरे गांव के मुस्लिम परिवार के चार लोगों के नाम आ रहे हैं। वहीं गांव में आज भी मुस्लिम समाज का कोई परिवार नहीं रहता है। प्रधान दीपेंद्र यादव ने बताया कि मतदाता सूची में दिलशाद अहमद, मैविश, रिमाश, जौनत के नाम दर्ज हैं। जिनको मतदाता सूची से हटाए जाने के लिए कई बार बीएलओ से कहा लेकिन नाम नहीं हटे। गांव के मनमोहन सिंह, जिलेदार सिंह ने बताया कि एसआईआर का कोई मतलब ही नहीं रहा। पता नहीं कहा किस-किस का नाम दर्ज है। बीएलओ रमा देवी ने बताया कि यह नाम कैसे दर्ज हो गए उनको जानकारी नहीं है। एसडीएम देवेन्द्र सिंह ने बताया कि जब फार्म भरा गया होगा तभी नाम जोड़े गए होंगे। बिना फोटो, आईडी के साथ आवेदन के नाम जुड़ नहीं सकते हैं। शिकायत दिए जाने पर फार्म 7 भरकर मतदाता सूची से नाम हटा दिए जाएंगे।

कर्मचारियों के हितों की रक्षा का संकल्प दिलाया

मेरठ, एजेंसी। राजकीय मेडिकल कॉलेज एवं चिकित्सालय कर्मचारी महासंघ का वार्षिक अधिवेशन हुआ। प्रदेश अध्यक्ष सतीश चंद्र त्यागी ने संगठन की एकता, कर्मचारियों के हितों की रक्षा के लिए संघर्ष करने का संकल्प दिलाया। इस अवसर पर अतिथियों के रूप में राज्य सूचना आयुक्त पीएन द्विवेदी और राज्य कर्मचारी संयुक्त परिषद उत्तर प्रदेश के प्रदेश महामंत्री शिववरन यादव ने भी संबोधित किया। उन्होंने कर्मचारियों से संगठनात्मक मजबूती बनाए रखने की अपील की। अध्यक्षता सतीश चंद्र त्यागी ने की। अधिवेशन में इलाहाबाद से आए गौतम त्रिपाठी एवं कार्यकारी अध्यक्ष डीपी सिंह गौर ने भी विचार व्यक्त किए। संचालन प्रदीप कमलेश त्रिपाठी ने किया। अधिवेशन में मेरठ से मनोज प्रजापति, नन्नु राम, सुनील शर्मा सहित अन्य मौजूद रहे।

एसआईआर में इस तरह कटे व बड़े वोट पर एक नजर : जिले की चार विधानसभाओं में एसआईआर से पहले कुल 133617 वोट थे। एसआईआर में इन सब को गणना प्रपत्र उपलब्ध कराए गए। इसमें 203957 वोटों ने गणना प्रपत्र भरकर नहीं लौटाए। इस पर इनके नाम मतदाता सूची से काट दिए गए और 6 जनवरी 2026 को कच्ची सूची जारी की गई। इसमें 1132220 वोट थे। इसके बाद दावे-आपत्तियों ली गई। इस अवधि में आई आपत्तियों पर सूची से 3952 नाम हटाए गए। जबकि आए दावों पर 51384 वोट बढ़ाए गए। इस प्रकार अब कुल 1183604 वोट हैं।

रिशता बदल, पति को दर्शाया पिता : अकबरपुर-रनियां से जुड़े भटौली गांव की मतदाता सूची में खामियां भरी पड़ी हैं। अमित कुमार पांडेय की पत्नी अपूर्वा अवस्थी हैं मगर मतदाता सूची में रिशता बदल दिया गया। सूची में पति अमित कुमार पांडेय को अपूर्वा अवस्थी के पिता के तौर पर दर्शाया गया है। यह स्थित उनके लिए असहज बनी है।

गवताचार्य के घर में रहिस का नाम : भटौली में बूथ संख्या 54 की मतदाता सूची में मकान नंबर 176 की खुब चर्चा है। दरअसल यह मकान भागवताचार्य महेंद्र प्रसाद मिश्र उर्फ पिपूय मिश्र का है। अकबरपुर इंटर कॉलेज में हिंदी के प्रवक्ता पर सेवानिवृत्त भागवतकाया आचार्य महेंद्र प्रसाद कहते हैं कि मतदाता सूची देखकर वह आश्चर्यचकित हैं। उनके घर के आसपास कोई मुस्लिम परिवार नहीं रहता है। जबकि उनके घर में तीन पुत्र सोमकांत, प्रशांत व निशांत के अलावा रहिस अली का नाम जुड़ा है। पत्नी शर्मिला का नाम किसी दूसरे घर में जोड़ दिया गया है। जिम्मेदारों ने ध्यान दिया होता तो यह खामियां नहीं होती।

बूथों पर मतदाता सूची देखने पहुंचे कम लोग

राजपुर, एजेंसी। मतदाता सूची का अंतिम पुष्करायां होने के बाद अब लोग खुद का और परिवार का नाम देखने बूथ पर पहुंच रहे हैं। हालांकि इनकी संख्या बहुत कम है। राजपुर के जूनियर हाईस्कूल, प्राइमरी पाठशाला व भारतीय विद्यापीठ इंटर कॉलेज के बूथों पर बीएलओ पहुंचे। करीमनगर के बूथ पर बीएलओ बैठे कुछ लोग ही नाम देखने पहुंचे। बूथ संख्या 358 में अशोक, मिलानी देवी, रज्जन सिंह, शालिनी, वैभव व प्रशांत ने मतदाता सूची में नाम देखा। तहसीलदार राकेश चंद्रा ने बताया कि मतदाता सूची प्रकाशन के बाद अभी खामियों की शिकायत नहीं मिल रही है। फिर भी त्रुटियां मिलने पर फार्म-8 भरकर सुधार कराने का विकल्प है। किसी का नाम छूट गया है तो फॉर्म-6 भरकर उसके साथ घोषणा-पत्र व आवश्यक दस्तावेज समेत आवेदन किया जा सकता है।

देर तक कुर्सी पर बैठना पड़ सकता है मारी...ले जाएगी दिल और शुगर की बीमारी

गोरखपुर, एजेंसी। एक जगह लगातार पांच से छह घंटे बैठकर काम करना सेहत के लिए बेहद खतरनाक साबित हो सकता है। मांसपेशियां निष्क्रिय होनी शुरू हो जाती हैं और शरीर में फैट जमा होने लगता है। हृदयगत और शुगर जैसी बीमारियों का खतरा तेजी से बढ़ जाता है। बीआरडी मेडिकल कॉलेज में पिछले दो सालों में मेडिसिन विभाग में किए गए एक अध्ययन में ये बात सामने आई है। मेडिसिन विभाग के डॉ. राजकिशोर सिंह ने बताया कि इतनी देर तक बैठना एक दिन में 10 से 15 सिगरेट पीने के बराबर नुकसान पहुंचाता है। ऐसे लोगों में 80 प्रतिशत तक स्वास्थ्य संबंधी समस्याएं विकसित होने की आशंका रहती है। मेडिकल कॉलेज की ओपीडी में अब 30 से 40 वर्ष के युवाओं की संख्या तेजी से बढ़ी है, जो फैटी लिवर और प्री-डायबटीज जैसी समस्याओं से पिछले दो सालों में ग्रसित हुए हैं। इसका मुख्य कारण शारीरिक श्रम में कमी और लगातार बैठकर काम करने की आदत है। डॉ. राजकिशोर सिंह ने बताया कि पहले इस तरह की बीमारियां वृद्धावस्था में देखने को मिलती थीं लेकिन अब युवाओं में तेजी से बढ़ रही हैं। घंटों बैठना एक धीमी मौत की तरह है, जिसका असर धीरे-धीरे सामने आता है। हर 30 मिनट के बाद कम से कम दो मिनट टहलें ताकि शरीर सक्रिय बना रहे और गंभीर बीमारियों से बचाव हो सके।

पक्की सूची में खामियों की भरमार, एक घर के पते पर 28 से 56 नाम

कानपुर, एजेंसी। कानपुर देहात। एसआईआर पूरा होने पर बीते शुक्रवार को ही विधानसभा की पक्की मतदाता सूची जारी की गई है। अब सूची देखने पर खामियां सामने आ रही हैं। कच्ची सूची में मिली खामियां सुधर नहीं सकी हैं। हालात ये हैं कि अंतिम सूची में एक घर के पते पर 56 तो कहीं 28 वोटों के नाम दर्ज हैं। इसको लेकर मतदाता चिंतित हैं। विशेष प्रभुद पुनरीक्षण में मतदाता सूची की खामियों को दुरुस्त करने और सही वोटों के नाम शामिल करने पर जोर रहा। चुनाव आयोग के निर्देश का पालन कराने का अधिकारी दावा जरूर करते रहे लेकिन धरतल पर अपेक्षित काम नहीं हुआ। गणना प्रपत्र भरने से लेकर नॉटिस की सुनवाई तक वोट परेशान रहे।

अराधची का दावा- पाक में शांति वार्ता के बीच पीएम नेतन्याहू ने वेंस को किया फोन

तेहरान, एजेंसी। इस्लामाबाद में अमेरिका और ईरान के बीच चल रही अहम शांति वार्ता अचानक बिना किसी समझौते के खत्म हो गई। इस पूरे घटनाक्रम पर ईरान ने बड़ा दावा करते हुए कहा है कि एक फोन कॉल ने सब कुछ बदल दिया। ईरान के विदेश मंत्री सैयद अब्बास अराधची ने आरोप लगाया कि इस्राइल के प्रधानमंत्री बेंजामिन नेतन्याहू ने बातचीत के दौरान अमेरिका के उपराष्ट्रपति जेडी वेंस को फोन किया, जिसके बाद वार्ता का रुख बदल गया। अब्बास अराधची ने सोशल मीडिया प्लेटफॉर्म एक्स पर लिखा कि इस फोन कॉल के बाद बातचीत का फोकस अमेरिका-ईरान के मुद्दों से हटकर इस्राइल के हितों पर चला गया। उनका कहना है कि ईरान इस बातचीत में पूरी ईमानदारी के साथ



शामिल हुआ था, लेकिन अमेरिका ने ऐसे शर्तें रखीं जो स्वीकार करना संभव नहीं था।

अमेरिका ने ईरान के समक्ष क्या रखीं थी शर्तें: बताया जा रहा है कि इस्लामाबाद में करीब 21 घंटे तक चली इस बातचीत में अमेरिका ने ईरान

के सामने कड़ी शर्तें रखीं। इनमें होमूज जलडमरूमध्य से अपने और अपने सहयोगियों के जहाजों की सुरक्षित आवाजाही, साथ ही ईरान के पूरे यूरैनियम संवर्धन कार्यक्रम को खत्म करने और उसके मौजूदा यूरैनियम चली इस बातचीत में अमेरिका ने ईरान

ईरान ने इन शर्तों को ठुकरा दिया। इस पूरी स्थिति पर अमेरिका की ओर से कोई स्पष्ट बयान नहीं आया है कि वास्तव में बातचीत में क्या पेश किया गया था। वहीं, ईरान का कहना है कि अमेरिका 'बातचीत की मेज पर वही हासिल करना चाहता था जो वह युद्ध में नहीं कर पाया।'

युद्धविराम पर मंडरा रहा खतरा : इस बीच, हालात और भी संवेदनशील हो गए हैं क्योंकि कुछ दिन पहले जो दो हफ्ते का युद्धविराम हुआ था, अब उस पर भी खतरा मंडराने लगा है। इस युद्धविराम की अवधि खत्म होने में सिर्फ नौ दिन बचे हैं। इस वार्ता के बिफल होने का असर अब वैश्विक बाजार पर भी दिखने लगा है। खासकर तेल की कीमतों में फिर से उछाल आने की आशंका है। युद्धविराम के दौरान

तेल की कीमतें कुछ कम हुई थीं, लेकिन अब विश्लेषकों का मानना है कि अगर समझौता नहीं हुआ तो कीमतें फिर से 100 डॉलर प्रति बैरल के पार जा सकती हैं। इसके साथ ही, होमूज जलडमरूमध्य से व्यापारिक जहाजों की आवाजाही लगभग बंद हो चुकी है। ईरान ने वहां बारूदी सुरंगें, ड्रोन और मिसाइल तैनात कर रखी हैं और हर जहाज से भारी शुल्क की मांग कर रहा है, जिसे अंतरराष्ट्रीय कानून के खिलाफ माना जा रहा है। इस पूरे घटनाक्रम में अमेरिका के सहयोगी देशों के बीच भी मतभेद उजागर कर दिए हैं। स्पेन और इटली जैसे देशों ने ईरान के खिलाफ किसी सैन्य कार्रवाई में अपनी जमीन या हवाई क्षेत्र देने से मना कर दिया है। कई अन्य नाटो देश भी अमेरिका के साथ खुलकर नहीं आ रहे हैं।

नारीशक्ति वंदन सम्मेलन में स्वावलंबन और उद्यमिता पर जोर

'लोकल टू ग्लोबल' के जरिए महिलाओं को आत्मनिर्भर बनाने की पहल

मीडिया ऑडिटर, सीधी (निप्र)। एनआईसी केंद्र सीधी में आयोजित नारीशक्ति वंदन सम्मेलन में महिलाओं के स्वावलंबन, उद्यमिता और सामाजिक सशक्तिकरण पर विशेष जोर दिया गया। कार्यक्रम के मुख्य अतिथि कलेक्टर विकास मिश्रा ने कहा कि महिलाएं समाज और जिले के समग्र विकास की प्रमुख आधारशिला हैं और उनके सक्रिय योगदान के बिना प्रगति की कल्पना अधूरी है। कार्यक्रम के दौरान नई दिल्ली स्थित विज्ञान भवन में आयोजित नारीशक्ति वंदन सम्मेलन का सीधा प्रसारण भी देखा गया, जिसमें प्रधानमंत्री द्वारा महिला सशक्तिकरण और नेतृत्व विकास पर संबोधन दिया गया। इस प्रसारण को उपस्थित महिलाओं, जनप्रतिनिधियों एवं अधिकारियों ने गंभीरता से देखा और इससे प्रेरणा प्राप्त की। इस अवसर पर जिला पंचायत अध्यक्ष श्रीमती मंजू रामजी सिंह सहित



बड़ी संख्या में महिलाएं, समाजसेवी एवं उद्यमी उपस्थित रहे। प्रसारण के उपरान्त आयोजित संवाद सत्र में कलेक्टर श्री मिश्रा ने महिलाओं की आर्थिक सशक्तिकरण की दिशा में ठोस कदम उठाने की आवश्यकता पर

बल दिया। उन्होंने स्व-सहायता समूहों की महिलाओं को लघु विनिर्माण इकाइयां स्थापित करने के लिए प्रेरित करते हुए कहा कि स्थानीय उत्पादों को बेहतर गुणवत्ता के साथ तैयार कर उन्हें व्यापक बाजार तक पहुंचाना



समय की मांग है। लोकल टू ग्लोबल की अवधारणा को रेखांकित करते हुए उन्होंने आश्वासन दिया कि प्रशासन उत्पादों की गुणवत्ता सुधार, ब्रांडिंग और विपणन में हर संभव सहयोग प्रदान करेगा। कार्यक्रम में

महिलाओं के स्वास्थ्य और सुरक्षा से जुड़े मुद्दों पर भी विशेष चर्चा की गई। एचपीवी टीकाकरण और चिरैया अभियान को प्राथमिकता देते हुए कलेक्टर ने निर्देश दिए कि 14 वर्ष से अधिक आयु की सभी पात्र बालिकाओं

का 30 अप्रैल तक अनिवार्य रूप से टीकाकरण सुनिश्चित किया जाए उन्होंने कहा कि स्वस्थ महिला ही सशक्त समाज की नींव होती है। सामाजिक सरोकारों पर विचार व्यक्त करते हुए कलेक्टर ने बाल-विवाह जैसी कुप्रथाओं को समाप्त करने में महिलाओं की सक्रिय भूमिका को महत्वपूर्ण बताया। उन्होंने महिलाओं से अपील की कि वे समाज में जागरूकता फैलाकर इस दिशा में सकारात्मक परिवर्तन लाएं इसके साथ ही घरेलू सहायकों एवं वंचित वर्गों को शासन की विभिन्न जनकल्याणकारी योजनाओं से जोड़ने का भी आह्वान किया गया कार्यक्रम में स्व-सहायता समूहों की महिलाओं ने उत्साहपूर्वक भाग लेते हुए जिले के विकास में सक्रिय योगदान देने का संकल्प लिया उन्होंने अपने अनुभव साझा किए और भविष्य में आत्मनिर्भर बनने की दिशा में आगे बढ़ने की प्रतिबद्धता जताई।

प्रधानमंत्री कॉलेज ऑफ एक्सीलेंस सीधी में नारी शक्ति वंदन सम्मेलन का सीधा प्रसारण

छात्र-छात्राओं व स्टाफ ने देखा प्रधानमंत्री का संबोधन



मीडिया ऑडिटर, सीधी (निप्र)। प्रधानमंत्री कॉलेज ऑफ एक्सीलेंस, संजय गांधी स्मृति शासकीय स्नातकोत्तर महाविद्यालय सीधी में नारी शक्ति वंदन सम्मेलन का सीधा प्रसारण किया गया। यह कार्यक्रम महाविद्यालय के प्रचारार्थ डॉ. प्रभाकर सिंह के निर्देशन में आयोजित किया गया जिसमें बड़ी संख्या में छात्र-छात्राओं एवं महाविद्यालय स्टाफ

ने उत्साहपूर्वक सहभागिता की। नई दिल्ली स्थित विज्ञान भवन में आयोजित इस सम्मेलन में देश के प्रधानमंत्री नरेंद्र मोदी द्वारा महिला सशक्तिकरण, नेतृत्व विकास एवं समाज में महिलाओं की बढ़ती भूमिका जैसे महत्वपूर्ण विषयों पर संबोधन दिया गया इस कार्यक्रम का सीधा प्रसारण महाविद्यालय परिसर के विभिन्न विभागों में स्क्रीन के माध्यम से दिखाया

गया जिससे अधिक से अधिक विद्यार्थी इस महत्वपूर्ण आयोजन से जुड़ सकें। महाविद्यालय प्रशासन द्वारा निर्देशानुसार सभी विभागों में प्रसारण को सुनिश्चित व्यवस्था सुनिश्चित की गई थी। इसके साथ ही छात्र-छात्राओं के विभिन्न समूहों में कार्यक्रम का ऑनलाइन लिंक भी साझा किया गया, ताकि जो विद्यार्थी प्रत्यक्ष रूप से उपस्थित नहीं हो सके वे भी इस कार्यक्रम का लाभ ले सकें। इस पहल के परिणामस्वरूप बड़ी संख्या में विद्यार्थियों ने सम्मेलन का अवलोकन किया। कार्यक्रम के दौरान प्रधानमंत्री द्वारा महिला सशक्तिकरण के लिए सरकार द्वारा चलाई जा रही विभिन्न योजनाओं, महिलाओं की

शिक्षा, आत्मनिर्भरता तथा नेतृत्व क्षमता के विकास पर विस्तार से प्रकाश डाला गया उन्होंने समाज में महिलाओं की भूमिका को सशक्त बनाने और उन्हें हर क्षेत्र में आगे बढ़ने के लिए प्रेरित किया विद्यार्थियों ने इस संबोधन को गंभीरता एवं रुचि के साथ देखा और इससे प्रेरणा प्राप्त की। इस अवसर पर महाविद्यालय के प्राध्यापकगण एवं स्टाफ भी उपस्थित रहे और उन्होंने विद्यार्थियों का मार्गदर्शन किया कार्यक्रम का उद्देश्य छात्रों को राष्ट्रीय स्तर के महत्वपूर्ण आयोजनों से जोड़ना तथा उनमें सामाजिक जागरूकता और नेतृत्व के गुणों का विकास करना था जिसमें महाविद्यालय सफल रहा।

15 अप्रैल को एक दिवसीय प्लेसमेंट ड्राइव का आयोजन

मीडिया ऑडिटर, सीधी (निप्र)। जिले के बेरोजगार युवक-युवतियों को रोजगार के अवसर उपलब्ध कराने के उद्देश्य से जिला रोजगार कार्यालय, सीधी में 15 अप्रैल 2026 को एक दिवसीय प्लेसमेंट ड्राइव का आयोजन किया जाएगा इस आयोजन के माध्यम से युवाओं को स्थानीय स्तर पर रोजगार उपलब्ध कराने की दिशा में एक महत्वपूर्ण पहल की जा रही है। यह प्लेसमेंट ड्राइव फ्रीडम इम्प्लॉयबिलिटी एकेडमी एनजीओ के सहयोग से आयोजित की जा रही है। कार्यक्रम का उद्देश्य युवाओं को निजी क्षेत्र में रोजगार के अवसर उपलब्ध कराना तथा उन्हें विभिन्न कंपनियों एवं संस्थानों से सीधे जोड़ना है। आयोजन में विभिन्न कंपनियों के प्रतिनिधि उपस्थित रहेंगे जो योग्य अभ्यर्थियों का चयन साक्षात्कार एवं आवश्यक प्रक्रियाओं के

माध्यम से करेंगे। जिला रोजगार कार्यालय द्वारा जानकारी दी गई कि इस प्लेसमेंट ड्राइव में इच्छुक आवेदक एवं आवेदिकाएं शामिल होकर अपने आवेदन प्रस्तुत कर सकते हैं चयन प्रक्रिया में भाग लेकर वे रोजगार प्राप्त करने का अवसर हासिल कर सकते हैं। इस अवसर पर अभ्यर्थियों को अपने शैक्षणिक प्रमाण पत्र, पहचान पत्र एवं अन्य आवश्यक दस्तावेज साथ लाने होंगे ताकि पंजीकरण एवं चयन प्रक्रिया में किसी प्रकार की असुविधा न हो। आयोजन के माध्यम से विशेष रूप से उन युवाओं को लाभ मिलेगा जो वर्तमान में रोजगार की तलाश में हैं और निजी क्षेत्र में कार्य करने के इच्छुक हैं। जिला रोजगार कार्यालय ने बताया कि इस प्रकार के आयोजनों का उद्देश्य युवाओं को आत्मनिर्भर बनाना तथा उन्हें रोजगार के बेहतर अवसर उपलब्ध कराना है।

सड़क दुर्घटना में मृतकों के परिजनों को 45 हजार रुपये की आर्थिक सहायता स्वीकृत

मीडिया ऑडिटर, सीधी (निप्र)। अपर कलेक्टर वी.पी. पाण्डेय ने सड़क दुर्घटनाओं में मृत व्यक्तियों के परिजनों को कुल 45 हजार रुपये की आर्थिक सहायता राशि स्वीकृत की है यह सहायता राशि आपदा प्रबंधन अंतर्गत प्रभावित परिवारों को तात्कालिक आर्थिक संवल प्रदान करने के उद्देश्य से दी गई है। प्राप्त जानकारी के अनुसार ग्राम टकटइया, तहसील चुरहट निवासी पद्माकर प्रसाद अग्निहोत्री को 01 अप्रैल 2025 को सड़क दुर्घटना में मृत्यु हो जाने पर उनकी पत्नी गायत्री देवी को 15 हजार रुपये की सहायता राशि स्वीकृत की गई है। इसी प्रकार ग्राम रामपुर नैनिका, तहसील रामपुर नैनिका निवासी प्रभाकर साकेत को 09 सितंबर 2025 को सड़क दुर्घटना में मृत्यु

होने पर उनकी माता आरती साकेत को 15 हजार रुपये की आर्थिक सहायता प्रदान की गई है। वहीं ग्राम तिलवारी, तहसील मडौली निवासी रामचरण सिंह को 04 नवंबर 2025 को सड़क दुर्घटना में मृत्यु होने पर उनकी पत्नी सोनावती को 15 हजार रुपये की सहायता राशि स्वीकृत की गई है कुल मिलाकर तीनों मामलों में प्रत्येक परिजन को 15-15 हजार रुपये की सहायता राशि दी गई है जिससे कुल 45 हजार रुपये की आर्थिक सहायता स्वीकृत की गई है। प्रशासन ने बताया कि यह राशि शासन की निर्धारित सहायता योजना के अंतर्गत प्रदान की जा रही है जिसका उद्देश्य आकस्मिक दुर्घटनाओं में प्रभावित परिवारों को तत्काल राहत उपलब्ध कराना है।

चिरैया कार्यक्रम एवं एचपीवी टीकाकरण के लिए प्रचार वाहनों को सांसद ने दिखाई हरी झंडी

मीडिया ऑडिटर, सीधी (निप्र)। किशोर-किशोरियों के स्वास्थ्य, पोषण एवं जागरूकता को सुदृढ़ बनाने के उद्देश्य से संचालित 'चिरैया' कार्यक्रम तथा एचपीवी टीकाकरण अभियान के व्यापक प्रचार-प्रसार के लिए जिला चिकित्सालय सीधी से दो सुसज्जित प्रचार वाहनों को हरी झंडी दिखाकर रवाना किया गया। कार्यक्रम का शुभारंभ क्षेत्रीय सांसद डॉ. राजेश मिश्रा द्वारा किया गया। इस अवसर पर मुख्य चिकित्सा एवं स्वास्थ्य अधिकारी डॉ. बबिता खरे, सिविल सर्जन डॉ. एस.बी. खरे, डिप्टी कलेक्टर एवं प्रभारी सीएमओ प्रिया पाठक, जिला



टीकाकरण अधिकारी डॉ. नागेंद्र बिहारी दुबे सहित अन्य अधिकारी, स्वास्थ्यकर्मी एवं नागरिक बड़ी संख्या में उपस्थित रहे प्रचार-प्रसार के लिए रवाना किए गए ये वाहन बैनर, पोस्टर एवं ऑडियो जिंगल से सुसज्जित हैं जो जिले के शहरी एवं ग्रामीण क्षेत्रों में भ्रमण कर माइकिंग के माध्यम से लोगों को जागरूक करेंगे। इन वाहनों के

जरिए 14 से 15 वर्ष 3 माह तक की बालिकाओं को निःशुल्क एचपीवी टीकाकरण तथा 14 से 19 वर्ष आयु वर्ग के किशोर-किशोरियों के स्वास्थ्य परीक्षण, एनीमिया नियंत्रण एवं पोषण संबंधी परामर्श की जानकारी दी जाएगी। कार्यक्रम को संबोधित करते हुए सांसद डॉ. राजेश मिश्रा ने कहा कि सर्वांकल कैंसर जैसी गंभीर बीमारी से बचाव के

लिए एचपीवी टीका एक प्रभावी सुरक्षा कवच है। उन्होंने अभिभावकों से अपील की कि वे अपनी बेटियों के स्वास्थ्य को प्राथमिकता देते हुए समय पर टीकाकरण अवश्य कराएं। उन्होंने यह भी कहा कि जागरूकता के अभाव में कई बार लोग टीकाकरण से हिचकिचाते हैं जबकि यह पूरी तरह सुरक्षित और लाभकारी है मुख्य चिकित्सा एवं स्वास्थ्य अधिकारी डॉ. बबिता खरे ने जानकारी दी कि एचपीवी टीकाकरण पूर्णतः सुरक्षित है और स्वास्थ्य विभाग द्वारा इसे निर्धारित समयसीमा के भीतर सभी पात्र बालिकाओं तक पहुंचाने का लक्ष्य रखा गया है।

इन्क्यूबेशन सेंटर में नवाचारों के व्यावसायिकरण पर विशेष कार्यक्रम आयोजित छात्रों को प्रौद्योगिकी हस्तांतरण व स्टार्टअप की दी गई व्यावहारिक जानकारी

मीडिया ऑडिटर, सीधी (निप्र)। उच्च शिक्षा विभाग, मध्य प्रदेश के निर्धारित कैलेंडर के अंतर्गत प्रधानमंत्री कॉलेज ऑफ एक्सीलेंस सीधी के इन्क्यूबेशन सेंटर में नवाचारों को व्यावसायिक उत्पादों में परिवर्तित करने तथा प्रौद्योगिकी हस्तांतरण (टेक्नोलॉजी ट्रांसफर) की प्रक्रिया पर एक विशेष कार्यक्रम का आयोजन किया गया। इस कार्यक्रम का उद्देश्य छात्र-छात्राओं, शोधार्थियों एवं युवा नवप्रवर्तकों को नवाचारों के व्यावसायिकरण से जुड़ी व्यावहारिक जानकारी प्रदान करना था ताकि वे अपने विचारों को वास्तविक उत्पादों और स्टार्टअप के रूप में विकसित कर सकें। कार्यक्रम में मुख्य वक्ता के रूप में शासकीय स्नातकोत्तर



महाविद्यालय मऊगंज के सहायक प्राध्यापक (भूगोल) डॉ. अनवर खान उपस्थित रहे। उन्होंने अपने उद्बोधन में नवाचार के एक साधारण विचार से लेकर उसे बाजार में उपलब्ध

व्यावसायिक उत्पाद में परिवर्तित करने की संपूर्ण प्रक्रिया को सरल और चरणबद्ध तरीके से समझाया। उन्होंने बताया कि किसी भी नवाचार को सफल बनाने के

लिए उसकी उपयोगिता, व्यवहारिकता और बाजार की मांग को समझना अत्यंत आवश्यक है। डॉ. खान ने बौद्धिक संपदा अधिकार, पेटेंट प्रक्रिया, लाइसेंसिंग, स्टार्टअप

प्रतिभागियों को व्यावहारिक ज्ञान प्राप्त हो सकें। स अवसर पर इन्क्यूबेशन सेंटर के नोडल अधिकारी डॉ. राकेश कुमार प्रजापति, सहायक नोडल अधिकारी डॉ. गुलाम मोहनुद्दीन, सदस्य डॉ. मुकेश यादव, डॉ. वरुण कुमार सिंह एवं डॉ. प्रमोद कुमार सिंह सहित बड़ी संख्या में छात्र-छात्राएं उपस्थित रहे। कार्यक्रम में विद्यार्थियों की सक्रिय भागीदारी देखने को मिली जिससे यह आयोजन अत्यंत सफल रहा। कार्यक्रम के अंत में सहायक प्राध्यापक (अर्थशास्त्र) डॉ. मुकेश कुमार यादव द्वारा आभार प्रदर्शन किया गया उन्होंने सभी अतिथियों, वक्ताओं एवं प्रतिभागियों का धन्यवाद ज्ञापित करते हुए भविष्य में ऐसे और उपयोगी कार्यक्रम आयोजित करने की बात कही।

भुईमाड में सांसद व विधायक ने बांटी साइकिलें, विद्यार्थियों के चेहरों पर दिखी खुशी

मीडिया ऑडिटर, सीधी (निप्र)। शासकीय उच्चतर माध्यमिक विद्यालय भुईमाड में आयोजित कार्यक्रम के दौरान सीधी सांसद डॉ. राजेश मिश्रा एवं धौहनी विधायक कुंवर सिंह टेकाम ने कक्षा 6 एवं 9 के छात्र-छात्राओं को निःशुल्क साइकिलों का वितरण किया। इस अवसर पर बड़ी संख्या में विद्यार्थी, अभिभावक एवं स्थानीय जनप्रतिनिधि उपस्थित रहे। इस पहल का मुख्य उद्देश्य दूरस्थ ग्रामीण क्षेत्रों से आने वाले विद्यार्थियों को विद्यालय तक आने-जाने में सुविधा उपलब्ध कराना है जिससे उनकी शिक्षा नियमित और सुगम हो सके साइकिल प्राप्त करते ही विद्यार्थियों के चेहरों पर खुशी झलक उठी और उनमें विशेष उत्साह देखने को मिला कई विद्यार्थियों ने कहा कि अब उन्हें स्कूल आने-जाने में पहले जैसी कठिनाइयों का सामना नहीं करना पड़ेगा।

को प्राथमिक जिम्मेदारी है। जनप्रतिनिधियों ने यह भी कहा कि ग्रामीण अंचलों में शिक्षा के स्तर को मजबूत करने के लिए ऐसे सहयोगात्मक प्रयास लगातार जारी रहेंगे जिससे बच्चों को पढ़ाई के प्रति प्रोत्साहन मिले और उनकी उपस्थिति भी बढ़े। उन्होंने विद्यार्थियों से शिक्षा को ही अपने जीवन का आधार बनाने का आह्वान किया। इस अवसर पर उपस्थित अभिभावकों ने भी इस पहल की सराहना करते हुए जनप्रतिनिधियों का आभार व्यक्त किया उन्होंने कहा कि इस प्रकार की योजनाओं से ग्रामीण क्षेत्र के बच्चों को शिक्षा के लिए बेहतर अवसर प्राप्त हो रहे हैं।

कार्यक्रम में जयपद सदस्य सावित्री देवी पनिका, सरपंच भुईमाड लखी देवी सिंह, एसडीएम कुसमी शैलेश द्विवेदी, तहसीलदार नारायण सिंह, जनपद पंचायत सीईओ ज्ञानेंद्र मिश्रा, वीआरसीसी अंगिरा प्रसाद द्विवेदी, संकुल प्राचार्य सुजीत कुमार सिंह, अखंड प्रताप सिंह, सुरेंद्र बैस, रामविद्यावन गुप्ता, रमाशंकर जायसवाल सहित अन्य गणमान्य नागरिक एवं शिक्षा विभाग के अधिकारी उपस्थित रहे यह कार्यक्रम विद्यार्थियों के लिए न केवल सुविधाजनक सिद्ध हुआ बल्कि शिक्षा के प्रति उनकी रुचि और उत्साह को भी बढ़ाने वाला साबित हुआ।

कार्यक्रम को संबोधित करते हुए सांसद डॉ. राजेश मिश्रा एवं विधायक कुंवर सिंह टेकाम ने विद्यार्थियों को शिक्षा के प्रति जागरूक रहने, नियमित अध्ययन करने तथा अपने उज्ज्वल भविष्य के निर्माण के लिए निरंतर प्रयासरत रहने की प्रेरणा दी। उन्होंने कहा कि शासन की योजनाओं का लाभ समाज के अंतिम छोर तक पहुंचाना सरकार एवं जनप्रतिनिधियों

अवैध मदिरा के खिलाफ अभियान तेज, 31 प्रकरण दर्ज, 108 लीटर शराब जब्त



मीडिया ऑडिटर, सीधी (निप्र)। जिले में अवैध मदिरा के विनिर्माण, विक्रय एवं परिवहन के विरुद्ध प्रशासन द्वारा विशेष अभियान को और अधिक तेज कर दिया गया है कलेक्टर विकास मिश्रा के निर्देशानुसार चलाए जा रहे इस अभियान के तहत लगातार सघन कार्रवाई की जा रही है। जिला आबकारी अधिकारी संतोष सिंह कुशवाहा के नेतृत्व में आबकारी विभाग की टीम द्वारा जिलेभर में अवैध मदिरा कारोबार पर प्रभावी नियंत्रण हेतु छापामार कार्रवाई की जा रही है इस दौरान 01 अप्रैल से 12 अप्रैल 2026 की अवधि में अवैध मदिरा विक्रय केंद्रों एवं ढाबों पर कार्रवाई करते हुए कुल 31 प्रकरण दर्ज किए गए तथा 108 लीटर अवैध मदिरा जब्त की गई। सभी प्रकरण मध्यप्रदेश आबकारी अधिनियम 1915 की धारा 34(1)(क) एवं 34(1)(एफ) के अंतर्गत पंजीबद्ध किए गए हैं। विभागीय अधिकारियों ने बताया कि जिले में अवैध शराब कारोबार के विरुद्ध जोरो टॉलरेंस नीति के तहत सख्त कार्रवाई की जा रही है। अभियान के दौरान यह भी

पाया गया कि कई स्थानों पर मदिरा दुकानों के आसपास नकली, चना एवं अंडे के टेले लगाकर लोगों की भीड़ एकत्रित होती है जिससे असामाजिक गतिविधियों की संभावना बढ़ जाती है। इस स्थिति को देखते हुए 12 अप्रैल 2026 को शाम 7 बजे से रात्रि 10 बजे तक विशेष अभियान चलाया गया, जिसके तहत ऐसे सभी टेलों को हटवाया गया इसके साथ ही अनुसंधितारियों को स्पष्ट निर्देश दिए गए हैं कि मदिरा दुकानों के आसपास सख्खता बनाए रखें तथा किसी भी प्रकार के टेले या अवैध गतिविधियों की अनुमति न दी जाए। नियमों का उल्लंघन पाए जाने पर सख्त कार्रवाई की चेतावनी भी दी गई है। आबकारी विभाग ने कहा है कि यह अभियान आगे भी निरंतर जारी रहेगा तथा अवैध मदिरा कारोबार पर पूरी तरह अंकुश लगाने के लिए नियमित निरीक्षण एवं कार्रवाई की जाएगी प्रशासन ने आम नागरिकों से भी अपील की है कि अवैध मदिरा से संबंधित किसी भी गतिविधि की सूचना तुरंत संबंधित विभाग को दें ताकि ऐसे मामलों पर प्रभावी कार्रवाई की जा सके।

कार्यालय नगर पालिक निगम रीवा, जिला- रीवा (म.प्र.)					
//निविदा सूचना //					
क्रमांक 990/DAY-NULM/SUH/न.पा.नि./2026			रीवा, दिनांक 13.04.2026		
निम्नलिखित कार्य हेतु अर्हातारी इच्छुक और शासकीय/धार्मिक/व्यवसायी संस्था/कल्याणकारी संस्था/एरिया लेवल फेडरेशन/स्वसहायता समूह/व्यक्तियों से ऑनलाइन निविदाएं आमंत्रित की जाती हैं। निविदा का विस्तृत विवरण वेबसाइट https://mptenders.gov.in पर देखा जा सकता है।					
क्र.	दाखल क्रमांक एवं तारीख	कार्य का नाम	कार्य की समाप्ति तिथि एवं लागत	निविदा प्रकृति	निविदा की तिथि
1	2	3	4	5	6
1.	2026 UAD 500006/988/13.04.2026 (1 st CALL)	नगर पालिक निगम रीवा क्षेत्रांतर्गत हॉस्पिटल चौक के पास स्थित अटल आश्रय स्थल के संचालन एवं प्रबंधन का कार्य।	12 माह 07.00 लाख	र2000.00/र14000.00	28.04.2026 18:00 बजे तक।
2.	2026 UAD 500010/989/13.04.2026 (1 st CALL)	नगर पालिक निगम रीवा क्षेत्रांतर्गत इंडा मार्केट में स्थित पंडित दीनदयाल उपाध्याय आश्रय स्थल के संचालन एवं प्रबंधन का कार्य।	12 माह 07.00 लाख	र2000.00/र14000.00	28.04.2026 18:00 बजे तक।

नोट: - निविदा से संबंधित किसी भी प्रकार के संशोधन का प्रकाशन ऑनलाइन <https://mptenders.gov.in> की वेबसाइट पर ही किया जायेगा, पृथक से समाचार पत्र में प्रकाशन नहीं किया जावेगा।

उपायुक्त नगर पालिक निगम रीवा जिला रीवा (म.प्र.)

सिटी बस में सवार हुए एमएलए-मेयर

बेलतरा MLA सिटी बस में किया सफर: 12 करोड़ से अधिक के कार्यों का शिलापूजन-लोकार्पण



मीडिया ऑडिटर, बिलासपुर (निप्र)। बिलासपुर जिले के बेलतरा विधानसभा क्षेत्र में रविवार को विकास उत्सव का आयोजन किया गया जिसमें 12 करोड़ 16 लाख 97 हजार की लागत से विभिन्न विकास कार्यों

का शिलापूजन और लोकार्पण किया गया। विधायक सुशांत शुक्ला ने कोनी स्थित बस डिपो में ग्रामीण क्षेत्रों के लिए सिटी बस सेवा का शुभारंभ किया। विधायक सहित जनप्रतिनिधियों ने सिटी बस की सवारी भी की।



दरअसल विधायक सुशांत शुक्ला ने कोनी स्थित बस डिपो से सिटी बस सेवा को हरी झंडी दिखाकर रवाना किया। इस अवसर पर उन्होंने कहा कि इस सुविधा के शुरू होने से शहर और ग्रामीण क्षेत्रों के बीच

आवागमन और अधिक सुगम होगा। सिटी बस सेवा को लेकर क्षेत्रवासियों में खासा उत्साह देखा गया। सिटी बस सेवा का शुभारंभ के बाद विधायक सुशांत शुक्ला, महापौर पूजा विधानी, जिला पंचायत अध्यक्ष

राजेश सूर्यवंशी, एमआईसी सदस्य और पार्षदों ने सिटी बस की सवारी की। बस में सवार होकर सभी जनप्रतिनिधि अपने अगले कार्यक्रम के लिए रवाना हुए। बस राजकिशोर पहुंची जहां हरश्रृंगार कॉलोनी में सामुदायिक भवन का लोकार्पण किया गया। इस मौके पर विधायक शुक्ला ने कहा कि राजकिशोर नगर स्थित हरश्रृंगार सामुदायिक भवन से मध्यमवर्गीय परिवारों को सामाजिक आयोजनों के लिए सुलभ और किफायती जगह उपलब्ध होगा। सिटी बस सेवा रेलवे स्टेशन से गांधी चौक, तोरवा चौक, मोपका चौक, राजकिशोर नगर, साईंस कॉलेज, तिफरा, सकरी, बैमा, नगोई, पौंसरा, लखराम, अकलतरा,

सरवनदेवरी होते हुए गढ़वट तक जाएगी। रेलवे स्टेशन से होकर, तारबाहर चौक, पुराना बस स्टैंड, नेहरू चौक, सरकंडा, राजकिशोर नगर, मोपका, लगरा, रेंदा, पंथी, मटियारी, मोहदा, सेलर, खैरा, डनगनिया, टेकर, नेवसा, गिरौंध, जाली होते हुए बेलतरा तक जाएगी। रेलवे स्टेशन से होकर तारबाहर चौक, पुराना बस स्टैंड, नेहरू चौक, सरकंडा, कोनी, रमतला, सेंदरी, कछार, लोफंदी, अमतला, चुमकांवा, पेंडरवा होते हुए रानी गांव और रतनपुर तक जाएगी। विधायक सुशांत शुक्ला ने कहा कि, बेलतरा की जनता को बेहतर सड़क, परिवहन और आधारभूत सुविधाएं देना हमारी प्राथमिकता है।

खजाने की तलाश में 20 फीट गहरी सुरंग, नरवर किले में दफीनाखोरों ने खोदी सुरंग



मीडिया ऑडिटर, शिवपुरी (निप्र)। शिवपुरी जिले के नरवर किले में स्थित मां पसर देवी मंदिर के पिछले हिस्से में खजाने की तलाश में दफीनाखोरों द्वारा खोदी गई 20 फीट गहरी सुरंग मिली है। दफीनाखोरों ने इस सुरंग को झाड़ियों से ढककर छिपाने का प्रयास किया। सूचना मिलने पर मौके पर पहुंची नरवर पुलिस और प्रशासनिक टीम ने घटनास्थल से खुदाई में एस्टोमाल किए जाने वाले औजार, एरोसोल स्प्रे कैन और कंबल बरामद कर पूरे मामले की गहनता से जांच शुरू कर दी है। स्थानीय लोगों के अनुसार, मां पसर देवी मंदिर में माता की प्रतिमा लेटी हुई अवस्था में विराजमान है। ऐसी मान्यता है कि प्रतिमा के नीचे खजाना छिपा हुआ है। इसी विश्वास के चलते दफीनाखोर मंदिर तक पहुंचने के लिए यह 20 फीट गहरी सुरंग

खोद रहे थे। रात में करते थे खुदाई, सुबह झाड़ियों से ढक देते थे गड्ढा आशंका है कि खजाने की तलाश में यह खुदाई कई दिनों से रात के समय की जा रही थी। सुबह होने से पहले इसे झाड़ियों से ढक दिया जाता था ताकि किसी को इसकी भनक न लगे। पुलिस की जांच के दौरान घटनास्थल से खुदाई में इस्तेमाल किए जाने वाले औजार, एरोसोल स्प्रे कैन और कंबल जैसी सामग्री भी बरामद हुई है जिससे स्पष्ट होता है कि यहां रात में रुककर काम किया जा रहा था। में पहले भी सामने आ चुके हैं खुदाई के मामले यह पहली बार नहीं है जब नरवर किले में दफीनाखोरों द्वारा खुदाई के मामले सामने आए हैं। इससे पहले भी खजाने की तलाश में किले के कई स्थानों पर इस तरह की गतिविधियां देखी गई हैं।

पेंशनर्स संघ ने रिटायर्ड डीएसपी पर FIR को बताया झूठा, पन्ना मामले में शिवपुरी SP को सौंपा ज्ञापन

मीडिया ऑडिटर, शिवपुरी (निप्र)। मध्य प्रदेश पुलिस पेंशनर्स संघ ने पन्ना जिले के मंडला थाने में एक सेवानिवृत्त डीएसपी और उनकी पत्नी के खिलाफ दर्ज एफआईआर को 'झूठ' बताते हुए पुलिस अधीक्षक कार्यालय में ज्ञापन सौंपा। संघ ने इस मामले को खारिज करने और दोषी पुलिसकर्मियों पर कार्रवाई की मांग की। ज्ञापन में बताया गया है कि 80 वर्षीय सेवानिवृत्त उप पुलिस अधीक्षक भरत सिंह चौहान और उनकी 76 वर्षीय पत्नी राजश्री चौहान के खिलाफ पन्ना जिले के मंडला थाने में केस दर्ज किया गया है। संघ का आरोप है कि यह एफआईआर 'असत्य तथ्यों' पर आधारित है। संघ के अनुसार, यह घटना 7 अप्रैल 2026 को पन्ना-



छतरपुर मार्ग पर वाहन चेकिंग के दौरान हुई थी आरोप है कि एक आरक्षक ने दंपती के साथ अश्लील व्यवहार किया इसके बाद थाना प्रभारी रचना पटेल ने आरक्षक की रिपोर्ट पर भारतीय न्याय संहिता (बीएनएस) और आर्म्स एक्ट की गंभीर धाराओं के तहत मामला दर्ज कर लिया। संघ के जिला अध्यक्ष गौरी शंकर शर्मा ने आरोप लगाया कि सेवानिवृत्त डीएसपी को 'झूठ फंसाया गया' है। उन्होंने

सवाल उठाया कि 80 वर्षीय बुजुर्ग व्यक्ति कई पुलिसकर्मियों के बीच शासकीय कार्य में बाधा कैसे डाल सकता है। शर्मा ने कहा कि पुलिस विभाग से सेवानिवृत्त होने के कारण वे विभागीय कार्यालयों को समझते हैं और यह एफआईआर 'संदिग्ध एवं तथ्यहीन' प्रतीत होता है। ज्ञापन में यह भी उल्लेख किया गया है कि सीट बेल्ट जैसे सामान्य मोटर व्हीकल एक्ट के मामले को

अनावश्यक रूप से गंभीर आपराधिक प्रकरण में बदल दिया गया इसके अतिरिक्त, लायसेंस बंदूक का उपयोग न होने के बावजूद आर्म्स एक्ट की धाराएं लगाए जाने पर भी सवाल उठाए गए हैं। पुलिस पेंशनर्स संघ ने चेतावनी दी है कि यदि समय रहते उचित कार्रवाई नहीं हुई तो पूरे मध्य प्रदेश में आंदोलन किया जाएगा। संघ ने प्रशासन से निष्पक्ष जांच कर न्याय दिलाने की मांग की। उनकी प्रमुख मांगों में केस को खारिज करना, थाना प्रभारी सहित संबंधित पुलिसकर्मियों पर सख्त कार्रवाई करना, मामले की निष्पक्ष जांच कि सीटी अन्य जिले के वरिष्ठ अधिकारी से कराना और पुलिस मैनुअल के नियमों का सख्ती से पालन सुनिश्चित करना शामिल है।

अप्रैल में लगेंगे विशेष श्रमिक शिविर, ई-श्रम, पीएमआईएस और पेंशन योजनाओं का मिलेगा लाभ

मीडिया ऑडिटर, एमसीबी (निप्र)। जिले में श्रमिकों को शासन की विभिन्न जनकल्याणकारी योजनाओं का लाभ सीधे गांव स्तर पर उपलब्ध कराने के उद्देश्य से श्रम विभाग द्वारा विशेष मोबाइल शिविरों का आयोजन किया जा रहा है। इस संबंध में श्रम पदाधिकारी कार्यालय ने विस्तृत आदेश जारी करते हुए अप्रैल 2026 के दौरान विभिन्न ग्राम पंचायतों में शिविर आयोजित करने हेतु अधिकारियों एवं कर्मचारियों को ड्यूटी निर्धारित कर दी है। जारी आदेश के अनुसार इन शिविरों में श्रमिकों का पंजीयन, नवीनीकरण एवं संशोधन कार्य किए जाएंगे। साथ ही ई-श्रम पंजीकरण, श्रम योगी मानधन पेंशन योजना तथा

प्रधानमंत्री इंटरशिप योजना जैसी महत्वपूर्ण योजनाओं का लाभ भी पात्र हितग्राहियों को प्रदान किया जाएगा। विभाग का उद्देश्य है कि अधिक से अधिक श्रमिक इन योजनाओं से जुड़कर सामाजिक सुरक्षा का लाभ प्राप्त कर सकें। कार्यक्रम के तहत 10 अप्रैल से 28 अप्रैल 2026 तक जिले के मनेंद्रगढ़, खड्डगावां और भरतपुर विकासखंड के विभिन्न ग्राम पंचायतों में शिविर आयोजित किए जाएंगे। मनेंद्रगढ़ विकासखंड के बंजी, सेमरा और बौरिडांड में शिविर लगाए जाएंगे जबकि खड्डगावां विकासखंड के महात्मा गांधी वार्ड हल्दीबाड़ी सहित अन्य क्षेत्रों को भी शामिल किया गया है। इसी प्रकार भरतपुर विकासखंड के जनुवा, पुंजी,

सिंगरौली और कुंवारी ग्राम पंचायतों में भी शिविरों का आयोजन सुनिश्चित किया गया है। इन शिविरों में श्रम कल्याण निरीक्षक, डाटा एंट्री ऑपरेटर सहित संबंधित अधिकारियों की ड्यूटी तय की गई है जो शिविर स्थल पर उपस्थित रहकर श्रमिकों के आवेदन प्राप्त करेंगे और उनका त्वरित निराकरण सुनिश्चित करेंगे। विभाग ने सभी संबंधित अधिकारियों और कर्मचारियों को निर्देशित किया है कि वे निर्धारित समय प्रातः 10 बजे अनिवार्य रूप से शिविर स्थल पर उपस्थित रहें। इसके अलावा, शिविर से पूर्व संबंधित क्षेत्रों में मुनादी कर श्रमिकों को जानकारी देने और उनकी अधिकतम भागीदारी सुनिश्चित करने के निर्देश भी दिए गए हैं।

मेयर ने पार्षद पर कांग्रेस से सांठगांठ का आरोप लगाया

मीडिया ऑडिटर, बिलासपुर (निप्र)। भाजपा पार्षद दल की बैठक में विधायकों की कुर्सी खाली। मेयर और पार्षद में कराटे के बाद सबको शांत कराते जिलाध्यक्ष दीपक सिंह बिलासपुर में भाजपा पार्षद दल की बैठक में महापौर और पार्षद के बीच तीखी बहस हुई जिला भाजपा कार्यालय में हुई इस बैठक में सफाई ठेके को लेकर महापौर पूजा विधानी और पार्षद रंगा नादम आमने-सामने आ गए। विवाद इतना बढ़ा कि महापौर ने पार्षद पर कांग्रेस से सांठगांठ के आरोप लगाए। पार्षद रंगा नादम ने महापौर के आरोपों का पलटवार करते हुए कहा कि महापौर खुद कांग्रेस से भाजपा में आई हैं।

एकलव्य विद्यालय कक्षा 6 वीं प्रवेश परीक्षा का परिणाम जारी

मीडिया ऑडिटर, एमसीबी (निप्र)। जिले में शिक्षा सत्र 2026-27 के लिए एकलव्य आदर्श आवासीय विद्यालयों में कक्षा 6वीं प्रवेश हेतु आयोजित परीक्षा का परिणाम जारी कर दिया गया है। यह परीक्षा 01 मार्च 2026 को प्रदेश के 27 जिलों के 150 परीक्षा केंद्रों पर आयोजित की गई थी जिसमें बड़ी संख्या में विद्यार्थियों ने भाग लिया था। भारत सरकार के जनजातीय कार्य मंत्रालय और राष्ट्रीय आदिवासी छात्र शिक्षा समिति नई दिल्ली के मार्गदर्शन में तथा छत्तीसगढ़ राज्य स्तरीय आदिम जाति कल्याण, आवासीय एवं आश्रम शैक्षणिक संस्थान समिति के संचालन में यह परीक्षा के माध्यम से राज्य के अंतर्गत संचालित 75 एकलव्य

आदर्श आवासीय विद्यालयों में प्रवेश के लिए योग्य विद्यार्थियों का चयन किया गया। अब अभ्यर्थी एकलव्य विद्यालयों की आधिकारिक वेबसाइट [eklavya-acg.nic.in](http://eklavyaacg.nic.in) पर जाकर अपना परीक्षा परिणाम देख सकते हैं। इसके लिए वेबसाइट पर निर्धारित लिंक में आवश्यक जानकारी भरकर परिणाम प्राप्त किया जा सकता है। प्रवेश प्रक्रिया के अगले चरण के तहत काउंसिलिंग की जानकारी भी जारी की जाएगी। अभ्यर्थियों और उनके अभिभावकों को यह सलाह दी गई है कि वे नियमित रूप से वेबसाइट पर नजर बनाए रखें ताकि किसी भी महत्वपूर्ण सूचना से वंचित न रहें। काउंसिलिंग के समय अभ्यर्थियों को आवश्यक

दस्तावेजों के साथ उपस्थित होना होगा जिसके बारे में वेबसाइट पर विस्तृत जानकारी उपलब्ध कराई जाएगी। जिला प्रशासन ने स्पष्ट किया है कि चयन प्रक्रिया पूरी पारदर्शिता के साथ संचालित की जा रही है और केवल योग्य विद्यार्थियों को ही प्रवेश दिया जाएगा। अभ्यर्थियों को यह आश्वासन दिया गया है कि किसी भी प्रकार की असुविधा या भ्रष्टाचार नहीं होगा और सभी परिणाम और काउंसिलिंग संबंधित चरण समय पर और सही तरीके से संपन्न होंगे। इस तरह एकलव्य आदर्श विद्यालय में प्रवेश के लिए यह परीक्षा अभ्यर्थियों के लिए एक महत्वपूर्ण अवसर बन चुकी है और वे जल्द ही अपनी काउंसिलिंग प्रक्रिया की ओर अग्रसर होंगे।

रास्ते में रोककर परिवार पर हमला, पुलिस ने नहीं की सुनवाई; एसपी से लगाई गुहार



मीडिया ऑडिटर, शिवपुरी (निप्र)। जिले के बामौरकला थाना क्षेत्र के चौकाखेड़ा गांव में रास्ते में रोककर एक व्यक्ति और उसके परिवार के सदस्यों के साथ मारपीट का मामला सामने आया है। पीड़ितों ने इस संबंध में पुलिस अधीक्षक कार्यालय पहुंचकर उचित कार्रवाई की मांग की है। यह घटना रविवार रात को हुई थी। पीड़ित रामराज सिंह यादव ने बताया कि वह रात करीब 8:30 बजे बामौरकला से अपने गांव लौट रहे थे गांव में कल्याण यादव के घर के सामने पहुंचते

पंचायत चुनाव 2026 की तैयारी तेज, 5 मई को अंतिम मतदाता सूची होगी जारी

मीडिया ऑडिटर, एमसीबी (निप्र)। छत्तीसगढ़ में प्रस्तावित पंचायत आम निर्वाचन 2026 को लेकर तैयारियां अब तेज हो गई हैं। राज्य निर्वाचन आयोग ने चुनाव प्रक्रिया को पारदर्शी और समयबद्ध ढंग से संपन्न कराने के लिए विस्तृत कार्यक्रम जारी कर दिया है। यह कार्यक्रम छत्तीसगढ़ पंचायत राज अधिनियम 1993 की धारा 42 एवं पंचायत निर्वाचन नियम 1995 के नियम 18 के तहत निर्धारित किया गया है। आयोग द्वारा जारी निर्देशों के अनुसार प्रदेश के सभी विकासखंडों में 1 अप्रैल 2026 को स्थिति में फोटोयुक्त निर्वाचक नामावली तैयार की जाएगी इसके लिए संबंधित जिलों के पंजीकरण अधिकारियों और विभागीय अमले को स्पष्ट निर्देश दिए गए हैं कि सभी कार्य

निर्धारित समय-सीमा के भीतर पूरे किए जाएं ताकि चुनाव प्रक्रिया सुचारु रूप से संचालित हो सके। निर्वाचन प्रक्रिया के तहत 13 अप्रैल 2026 से नामावली के द्वितीय चरण की शुरुआत हो गई है इस दिन निर्वाचक नामावली का प्रारंभिक प्रकाशन किया गया जिसके साथ ही दावा और आपत्ति दर्ज कराने की प्रक्रिया भी शुरू हो गई है। नागरिक 20 अप्रैल 2026 को अपराह्न 3 बजे तक अपने दावे और आपत्तियां प्रस्तुत कर सकेंगे प्राप्त आवेदनों का निराकरण 23 अप्रैल 2026 तक किया जाएगा। इसके बाद 24 अप्रैल 2026 तक पंजीकरण अधिकारी एवं सहायक पंजीकरण अधिकारियों को प्रप्र-1 में दावे प्रस्तुत करने की अंतिम तिथि निर्धारित की गई है इन दावों का अंतिम निराकरण

27 अप्रैल 2026 तक किया जाएगा। साथ ही निराकरण आदेश के विरुद्ध पांच दिनों के भीतर अपील करने का प्रावधान भी रखा गया है जिससे प्रक्रिया को पारदर्शिता बनी रहे। आयोग के अनुसार 29 अप्रैल 2026 तक मतदाता सूची में नाम जोड़ने, संशोधन और विलोपन से संबंधित सभी प्रविष्टियां साफ्टवेयर में दर्ज कर ली जाएंगी इसके बाद 2 मई 2026 तक चैकलिस्ट की पुनः जांच कर पीडीएफ जिला कार्यालय को सौंपा जाएगा। 4 मई 2026 तक अनुसूचक सूची का मुद्रण कर उसे मूल सूची के साथ संलग्न किया जाएगा। अंततः राज्य निर्वाचन आयोग की स्वीकृति के बाद 5 मई 2026 को पंचायत चुनाव के लिए अंतिम निर्वाचक नामावली का विधिवत प्रकाशन किया जाएगा।

राजस्व वसूली में खनिज विभाग का दमदार प्रदर्शन, 90 करोड़ लक्ष्य के मुकाबले 79.53 करोड़ की प्राप्ति

अवैध रेत उत्खनन पर बड़ी कार्रवाई, रात 1 बजे छापा; मशीन सहित 4 ट्रैक्टर जब्त

मीडिया ऑडिटर, एमसीबी (निप्र)। जिले में अवैध रेत उत्खनन और परिवहन के खिलाफ प्रशासन ने सख्त रुख अपनाते हुए बड़ी कार्रवाई को अंजाम दिया है। कलेक्टर के निर्देश पर खनिज विभाग ने 10 अप्रैल 2026 की देर रात ताबड़तोड़ छापेमारी करते हुए कई वाहनों और मशीनों को जब्त किया। इस कार्रवाई से अवैध खनन में संलग्न लोगों में हड़कंप मच गया है। लगातार मिल रही शिकायतों के आधार पर खनिज विभाग की टीम ने योजनाबद्ध तरीके से यह कार्रवाई की रात्रि लगभग 1 बजे ग्राम पंचायत हरचौक, तहसील भरतपुर स्थित मवई नदी में संचालित रेत खदान का औचक निरीक्षण किया गया। निरीक्षण के दौरान यह पाया गया कि खनन कार्य पर्यावरणीय नियमों के विपरीत किया जा रहा था। नियमों की अनदेखी करते हुए मशीनों के माध्यम से अवैध रूप से रेत निकाली जा रही थी। मौके पर त्वरित कार्रवाई करते हुए खनिज विभाग ने एक मास्टेन



मशीन और रेत से भरे एक हाईवा वाहन को जब्त कर लिया इसके बाद टीम ने कार्रवाई का दायरा बढ़ाते हुए सिरीली और चिर्डीटमार क्षेत्रों में भी दबिश दी जहां अवैध रूप से रेत परिवहन किया जा रहा था। यहां से चार ट्रैक्टर वाहनों को पकड़ा गया जो बिना वैध अनुमति

के रेत का परिवहन कर रहे थे। सभी जब्त वाहनों के मालिकों के खिलाफ खनन एवं खनिज (विकास और विनियमन) अधिनियम 1957 की धारा 21(1), 21(5) एवं 23(क) के तहत वैधानिक कार्रवाई की गई है। विभाग द्वारा जब्त किए गए

चारों ट्रैक्टरों को कलेक्टर के परिसर में सुरक्षित खड़ा कराया गया है जबकि अन्य जब्त सामग्री को भी नियमानुसार सुरक्षित रखा गया है। इस पूरी कार्रवाई में खनिज अधिकारी दयानंद तिग्गा, खनिज सिपाही राजकुमार यादव सहित विभागीय टीम की सक्रिय



भूमिका रही। अधिकारियों ने स्पष्ट किया है कि जिले में अवैध उत्खनन और परिवहन के खिलाफ अभियान लगातार जारी रहेगा। उन्होंने चेतावनी दी है कि नियमों का उल्लंघन करने वालों के खिलाफ कड़ी से कड़ी कार्रवाई की जाएगी और किसी

भी दोषी को बख्शा नहीं जाएगा। प्रशासन की इस सख्ती से यह संदेश साफ है कि प्राकृतिक संसाधनों के अवैध दोहन को किसी भी स्थिति में बर्दाश्त नहीं किया जाएगा और कानून का उल्लंघन करने वालों पर लगातार शिकंजा कसा जाता रहेगा।

मीडिया ऑडिटर, एमसीबी (निप्र)। जिले में खनिज विभाग ने वित्तीय वर्ष 2025-26 के दौरान राजस्व वसूली में उल्लेखनीय प्रदर्शन करते हुए अपनी कार्यक्षमता का परिचय दिया है विभाग को 90.00 करोड़ रुपये का लक्ष्य दिया गया था, जिसके विरुद्ध 79.53 करोड़ रुपये की राजस्व प्राप्ति दर्ज की गई है यह कुल लक्ष्य का लगभग 88 प्रतिशत है जो विभाग की सक्रियता और प्रभावी कार्यप्रणाली को दर्शाता है। यह लक्ष्य संचालक, संचालनालय भौमिक एवं खनिजकर्म, अटल नगर नवा रायपुर द्वारा निर्धारित किया गया था। कलेक्टर के मार्गदर्शन एवं विभागीय अधिकारियों के निर्देशन में खनिज विभाग ने योजनाबद्ध तरीके से कार्य करते हुए इस उपलब्धि को हासिल किया। जिले में संचालित प्रमुख खनिजों जैसे कोयला एवं गौण खनिजों में गिट्टी (साधारण

पत्थर) और रेत के उत्खनन, परिवहन एवं भंडारण पर विभाग द्वारा लगातार निगरानी रखी गई। इसके साथ ही अवैध उत्खनन और परिवहन पर सख्ती बरतते हुए राजस्व संग्रह को सुनिश्चित किया गया विभाग ने नियमित निरीक्षण और छापायार कार्रवाई के माध्यम से नियमों का पालन करवाया। अवैध गतिविधियों पर नियंत्रण के लिए विभाग ने कड़ी कार्रवाई करते हुए कुल 146 प्रकरण दर्ज किए इन मामलों में दोषियों के विरुद्ध वैधानिक कार्रवाई करते हुए 38.70 लाख रुपये की राशि अर्थदंड एवं समझौता शुल्क के रूप में वसूल की गई जिसे खनिज मद में जमा कराया गया है इससे न केवल अवैध कार्यों पर अंकुश लगा बल्कि राजस्व में भी वृद्धि हुई। खनिज विभाग को इस उपलब्धि के पीछे सतत निगरानी, त्वरित कार्रवाई और प्रशासनिक समन्वय की महत्वपूर्ण भूमिका रही है।

मल्हारगढ़ में 6 फीट जहरीला इंडियन कोबरा घुसा सर्पमित्र ने एक घंटे में रेस्क्यू किया, जंगल छोड़ा



मीडिया ऑडिटर, मंदसौर (निप्र)। मंदसौर जिले के मल्हारगढ़ स्थित महादेव विहार कॉलोनी में रविवार को उस समय हड़कप मंच गया, जब एक घर में करीब 6 फीट लंबा सर्प दिखाई दिया। सांप को देखते ही क्षेत्र में अफरा-तफरी का माहौल बन गया। स्थानीय लोगों द्वारा सूचना देने पर सर्प मित्र सरफराज तुरंत मौके पर पहुंचे। उन्होंने सूझबूझ के साथ करीब एक घंटे की कड़ी मशकत के बाद सांप को सफलतापूर्वक रेस्क्यू किया। इसके बाद सांप को सुरक्षित पकड़कर जंगल में छोड़ दिया गया। जानकारी के अनुसार, पकड़ा गया सांप इंडियन कोबरा (भारतीय नाग) प्रजाति का था, जो अत्यंत जहरीला होता है। सर्प मित्र सरफराज ने इसकी उम्र लगभग 13 से 15 वर्ष के बीच बताई है। उन्होंने बताया कि इस प्रजाति के सांप में न्यूरोटॉक्सिन नामक जहर पाया जाता है, जो इंसानों के लिए बेहद खतरनाक होता है। सर्प मित्र सरफराज पिछले 10 वर्षों से वन्यजीवों के रेस्क्यू कार्य में सक्रिय हैं। वे अब तक करीब 6 हजार से अधिक जीवों का सुरक्षित रेस्क्यू कर चुके हैं। इनमें सांप, गोया, मगरमच्छ, अजगर, कब्र बिच्छू, लेपर्ड, हाइना और बड़ी मधुमक्खियां जैसे जीव शामिल हैं। उन्होंने बताया कि भारतीय नाग भारत में व्यापक रूप से पाया जाता है और पारिस्थितिकी संतुलन बनाए रखने में इसकी महत्वपूर्ण भूमिका होती है। यह सांप चूहों और मेंढ़कों की संख्या नियंत्रित कर पर्यावरण संतुलन बनाए रखने में मदद करता है। सर्प मित्र सरफराज ने आमजन से अपील की है कि यदि कहीं सांप या कोई अन्य जहरीला जीव दिखाई दे तो घबराएं नहीं और उसे मारने के बजाय तुरंत पुलिस या सर्प मित्र को सूचना दें, ताकि किसी भी अनहोनी से बचा जा सके।

सीहोर में 39 डिग्री पहुंचा पारा :24 घंटे में 2 डिग्री बढ़ा तापमान मौसम विभाग ने जताई लू चलने की आशंका



मीडिया ऑडिटर, सीहोर (निप्र)। सीहोर जिले में बीते 24 घंटे में अधिकतम तापमान 2 डिग्री सेल्सियस की बढ़ोतरी के साथ 39 डिग्री सेल्सियस पर पहुंच गया है, जो एक दिन पहले 37 डिग्री सेल्सियस था। तापमान में लगातार हो रही इस वृद्धि के कारण लोगों को तेज धूप और भीषण गर्मी का सामना करना पड़ रहा है। वर्तमान में मौसम विभाग ने आगामी दिनों में तापमान में और बढ़ोतरी के साथ लू चलने की आशंका जताई है, जबकि जिले में बीते 3 दिनों से सुबह 11 बजे से शाम 4 बजे तक भीषण गर्मी का दौर जारी है। वेस्टर्न डिस्ट्रिक्ट्स का असर खत्म, आसमान हुआ साफ: उल्लेखनीय है कि अप्रैल माह की शुरुआत में मौसम का मिजाज अचानक बदला था। साइक्लोनिक सर्कुलेशन सिस्टम और वेस्टर्न डिस्ट्रिक्ट्स के प्रभाव से कुछ दिनों तक हल्की बारिश भी हुई थी। हालांकि, अब आसमान पूरी तरह साफ हो गया है और इन मौसमी प्रणालियों का असर समाप्त हो गया है, जिसके चलते तापमान में तेजी से उछाल आया है।

बीते 5 दिनों का अधिकतम तापमान: मौसम विभाग के अनुसार, फिलहाल मौसम में किसी अन्य बदलाव की संभावना नहीं है और अधिकतम तापमान में बढ़ोतरी दर्ज की जाएगी, जिससे गर्मी और लू का प्रकोप बढ़ेगा। जिले में बीते 5 दिनों का अधिकतम तापमान इस प्रकार दर्ज किया गया:

- 9 अप्रैल: 38 डिग्री सेल्सियस
- 10 अप्रैल: 34 डिग्री सेल्सियस
- 11 अप्रैल: 36 डिग्री सेल्सियस
- 12 अप्रैल: 37 डिग्री सेल्सियस
- 13 अप्रैल: 39 डिग्री सेल्सियस

कॉम्बिंग गश्त में पुलिस ने पकड़े 7 वारंटी बांदरी थाना इलाके के मामलों में थे फरार 9 वारंटियों ने पेश की वारंट निरस्त की रसीद



मीडिया ऑडिटर, सागर (निप्र)। सागर पुलिस ने कॉम्बिंग गश्त कर अलग-अलग मामलों में लंबे समय से फरार चल रहे 7 वारंटियों को गिरफ्तार किया है। इसके अलावा 9 अन्य वारंटियों को पकड़ा गया। लेकिन उन्होंने न्यायालय से वारंट निरस्त कराने की रसीद पेश कर दी। जिसके बाद उन्हें छोड़ दिया गया। दरअसल, बांदरी थाना पुलिस ने थाना क्षेत्र में कॉम्बिंग गश्त की। थाना पुलिस की अलग-अलग टीमों गश्त कर गुड्डा, बदमाश, निगरानीशुदा, वारंटी और अन्य अपराधी की धरपकड़ शुरू की। टीम ने देर रात अलग-अलग स्थानों पर दबिश दी। जहां से 7 वारंटियों को पकड़ा गया। पुलिस के अनुसार, कॉम्बिंग गश्त के दौरान कार्रवाई करते हुए मारपीट के प्रकार में लंबे समय से फरार चल रहे आरोपी श्रीराम पिता रत्नी यादव (40), अज्जा उर्फ विश्वनाथ पिता मुलायम यादव (22), रामाधार पिता श्रीराम यादव (22) सभी निवासी टिगरा को गिरफ्तार किया गया। उक्त आरोपियों के खिलाफ न्यायालय से स्थायी वारंट जारी किए गए थे। इसी प्रकार अन्य वारंटियों में विशेष पिता मुल्लू आदिवासी (24), धीरज पिता वीरन आदिवासी (30), इमरत पिता हल्कु आदिवासी (40) और सुंदर पिता रम्पू आदिवासी सभी निवासी बांदरी को गिरफ्तार किया गया है। कार्रवाई के दौरान पुलिस ने 9 अन्य वारंटियों के संबंध में जांच की। जिसमें पाया गया कि उनके द्वारा पूर्व में न्यायालय से वारंट निरस्त करा लिए गए थे। लेकिन वे थाने में उपस्थित नहीं हो रहे थे। संबंधित व्यक्तियों द्वारा रसीद प्रस्तुत करने पर विधिवत रसीद प्राप्त की गई। गश्त के दौरान बांदरी पुलिस ने 3 स्थायी वारंटियों को गिरफ्तार कर 13 गिरफ्तारी वारंट तामील कराए। थाने के उप निरीक्षक गणपत बुंदेला ने बताया कि कॉम्बिंग गश्त के दौरान पकड़े गए वारंटियों को न्यायालय में पेश किया गया। जहां से उन्हें कोर्ट के आदेश पर उपजे ल खुर्द भेजा गया है।

रतलाम में एक अकाउंट में जमा हुआ 47 लाख खाताधारक समेत तीन लोग गिरफ्तार

मीडिया ऑडिटर, रतलाम (निप्र)। तमिलनाडु के कोयंबटूर के एक शख्स को डिजिटल अरेस्ट कर 67 लाख 75301 रुपए ठगे गए। ठगी गई राशि का एक हिस्सा 47 लाख 75,301 रुपए रतलाम में फेडरल बैंक के एक अकाउंट में जमा हुआ। रतलाम पुलिस ने रविवार को संबंधित जिस खाते में रुपए जमा हुए उसके खाता धारक और दो अन्य लोगों को गिरफ्तार किया है। रतलाम के खाता धारक का बैंक अकाउंट मूल अकाउंट के रूप में यूज किया है। इसके बदले खाताधारक को कमीशन देने की बात सामने आई है। एसपी अमित कुमार ने बताया नेशनल साइबर क्राइम रिपोर्टिंग पोर्टल पर केसी श्रीधर निवासी कोयंबटूर (तमिलनाडु) द्वारा Online Financial Fraud (Internet Banking Fraud) की शिकायत दर्ज की गई। शिकायतकर्ता को फ्राइस्टेज द्वारा 'डिजिटल अरेस्ट स्कैम' कर कुल धोखाधड़ी 67,75,301 रुपए ठगे गए। कोयंबटूर पुलिस द्वारा जांच में पाया कि उक्त धोखाधड़ी की राशि का एक हिस्सा रतलाम में संबंधित फेडरल बैंक खाते में जमा हुआ है। इससे स्पष्ट हुआ कि यह खाता मल्टी-स्टेट साइबर फ्राइड नेटवर्क में यूज किया गया।



रतलाम के तीन लोग गिरफ्तार: जांच के दौरान समन्वय पोर्टल (JCCT) से प्राप्त जानकारी के अनुसार फेडरल बैंक का खाता संदिग्ध पाया गया। नोडल अधिकारी फेडरल बैंक से जानकारी प्राप्त करने पर पता चला कि उक्त खाता खाताधारक प्रथम मितल (23) निवासी माणकचौक, रतलाम के नाम पर है। उक्त खाते

के ट्रांजेक्शन के बारे में जांच की गई। पता चला कि 25 मार्च 2026 को प्रथम मितल के खाते में 47,75,301 रुपए की संदिग्ध राशि जमा हुई थी। जांच में उक्त खाता मूल अकाउंट के रूप में प्रयुक्त किया।

लालच में खुलवाया मूल अकाउंट: नेशनल साइबर क्राइम रिपोर्टिंग पोर्टल पर दर्ज शिकायत के अनुसार आरोपीगण के विरुद्ध भारतीय न्याय संहिता 2023 की धारा 318(4) के अंतर्गत केस दर्ज कर मामला जांच में लिया। रतलाम पुलिस के पास मामला पहुंचने पर बैंक खाते की जांच कराई। खाता धारक प्रथम मितल को अभिरक्षा में लेकर पूछताछ की। खाताधारक प्रथम ने बताया कि उसने अपने दो साथियों हेमंत रायक उर्फ मोनु निवासी रुद्राक्ष कॉलोनी व शुभम रेड निवासी निवासी नागरवास रतलाम के कहने पर कमीशन के लालच में

मूल अकाउंट खुलवाना स्वीकार किया। अमाणकचौक थाना पुलिस ने तीनों आरोपियों के खिलाफ धारा 318(4) के अंतर्गत केस दर्ज कर गिरफ्तार किया। एसपी के अनुसार अन्य संलिप्त आरोपियों एवं नेटवर्क की कड़ियों की तलाश की जा रही है। अंतरराज्यीय साइबर फ्राइड से मिली लिंक के आधार पर हर एक पहलुओं को जांच कर रहे हैं। क्या होता है मूल अकाउंट: ऐसे बैंक अकाउंट जिसका उपयोग अपराधियों द्वारा ऑनलाइन ठगी, साइबर जालसाजी एवं अन्य आर्थिक अपराधों में रुपयों के ट्रांजेक्शन को छिपाने के लिए किया जाता है। पूरे प्रकरण में माणकचौक थाना प्रभारी पातिम डवरे, निरीक्षक अमित कोरी, सब इंस्पेक्टर जीवन बारिया, हेड कॉन्स्टेबल हिममत सिंह, कॉन्स्टेबल मोरसिंग डामोर एवं

राहुल की भूमिका रही। अज्ञात कॉल से रहे सावधान: एसपी अमित कुमार ने बताया रतलाम पुलिस द्वारा संदिग्ध बैंक खातों की लगातार निगरानी की जा रही है। NCRP एवं IyC पोर्टल के माध्यम से डेटा विश्लेषण एवं बैंकिंग संस्थाओं से समन्वय कर मूल अकाउंट के विरुद्ध भी कड़ी कार्रवाई कर रहे हैं। किसी भी अज्ञात कॉल, विशेषकर 'डिजिटल अरेस्ट' या सरकारी अधिकारी बनकर मांगी गई जानकारी से सावधान रहें। इसी के कहने पर या किसी लालच में अपना बैंक अकाउंट से संबंधित दस्तावेज या जानकारी किसी को नहीं दें। किसी भी प्रकार की साइबर ठगी होने पर तुरंत 1930 हेल्पलाइन पर कॉल करें। साथ ही cybercrime.gov.in पर शिकायत दर्ज की जा सकती है।

बाइक को टक्कर मारने के बाद खाई में गिरा ऑटो

मीडिया ऑडिटर, सिंगरौली (निप्र)। सिंगरौली जिले के सरई थाना क्षेत्र अंतर्गत बड़का चौकी के गजरहिया गांव में एक ऑटो ने बाइक सवार को टक्कर मार दी। तेज रफ्तार और लापरवाही के कारण हुए इस हादसे के बाद ऑटो चालक मौके से भागने की कोशिश करते हुए करीब 500 मीटर दूर खाई में जा गिरा। इस दुर्घटना में बाइक सवार आनंद गुप्ता, निवासी गन्नाई, और बाइक पर सवार एक 10 वर्षीय बच्चे को मामूली चोटें आईं। हादसे के तुरंत बाद, परिजन दोनों घायलों को निजी अस्पताल ले गए, जहां उनका इलाज जारी है। घटना की सूचना मिलने पर पुलिस मौके पर पहुंची और जांच शुरू की। बाइका चौकी प्रभारी नृपेंद्र



सिंह ने बताया कि ऑटो चालक को भी हल्की चोटें आई हैं। उन्होंने पुष्टि की कि प्राथमिक जांच में लापरवाही से वाहन चलाना सामने आया है। पुलिस ने ऑटो चालक के खिलाफ मामला दर्ज कर लिया है और ऑटो को जब्त कर लिया गया है। पुलिस के अनुसार, यह हादसा तेज रफ्तार और नियंत्रण खोने की वजह से हुआ। मामले की विस्तृत जांच जारी है।

बहन से छेड़छाड़ का विरोध करने पर हमला छतरपुर में युवक को हसिया-पत्थरों से मारा सिर में गंभीर चोट, जिला अस्पताल रेफर

मीडिया ऑडिटर, छतरपुर (निप्र)। छतरपुर जिले के सटई थाना क्षेत्र अंतर्गत हिम्मतपुरा गांव में अपनी बहन से छेड़छाड़ का विरोध करने पर गांव के ही कुछ युवकों ने बलू अहिरवार नामक युवक पर हसिया और पत्थरों से जानलेवा हमला कर दिया। हमले में बलू के सिर में गंभीर चोटें आई हैं। वर्तमान में घायल को नाजुक हालत में जिला अस्पताल में भर्ती कराया गया है, वहीं पुलिस ने दोनों पक्षों के खिलाफ मारपीट का मामला दर्ज कर छेड़छाड़ के एंगल से भी जांच शुरू कर दी है। समझाने पर भड़के आरोपी, हसिया और पत्थरों से किया हमलात परिजनों के अनुसार, गांव के कुछ युवक लंबे समय से बलू की बहन को परेशान कर रहे थे और आए दिन छेड़छाड़ करते थे। परिवार ने पहले भी इस पर



नाराजगी जताई थी। बताया जा रहा है कि जब बलू ने आरोपियों को समझाने की कोशिश की, तो वे भड़क गए। विवाद बढ़ने पर आरोपियों ने हसिया और पत्थरों से उस पर हमला कर दिया। इस हमले में बलू के सिर में गंभीर चोटें आईं और वह मौके पर ही लहलुहान होकर गिर पड़ा।

अस्पताल में भर्ती है और उसकी हालत नाजुक बताई जा रही है। घटना के बाद पीड़ित पक्ष और ग्रामीणों ने आरोपियों के खिलाफ सख्त कार्रवाई की मांग की है। ग्रामीणों का कहना है कि क्षेत्र में इस तरह की घटनाएं लगातार बढ़ रही हैं, जिससे लोगों में डर का माहौल बन रहा है। 1टीआई बोली- दोनों पक्षों पर दर्ज किया मारपीट का मामलात सटई थाना प्रभारी सुनीता बिंदुआ ने बताया कि, 'हिम्मतपुरा गांव में दो पक्षों के बीच विवाद हुआ था, जिसमें दोनों पक्षों ने मारपीट की है। पुलिस ने दोनों पक्षों के खिलाफ मारपीट की धाराओं में मामला दर्ज किया है। छेड़छाड़ की बात सामने आई है और इस मामले में जांच जारी है। डॉक्टर रिपोर्ट और जांच के आधार पर आगे की कार्रवाई की जाएगी।

5 रुपए किलो बिक रहा तरबूज-खरबूज

खरगोन में लागत भी नहीं निकाल पा रहे किसान; 15 हजार हेक्टेयर में लगी है फसल

मीडिया ऑडिटर, खरगोन (निप्र)। खरगोन जिले में मौसम के उतार-चढ़ाव और बाजार में मांग से अधिक आवक होने के कारण तरबूज और खरबूज के किसानों को भारी नुकसान हो रहा है। किसानों को अपनी उपज 5 रुपए प्रति किलोग्राम के भाव पर भी बेचना मुश्किल हो रहा है, जिसके चलते लागत न निकलने से परेशान किसान अब तरबूज का न्यूनतम भाव 10 रुपए प्रति किलोग्राम तय करने की मांग कर रहे हैं और फिलहाल माल केवल स्थानीय बाजारों में ही खप रहा है।



मंडलेश्वर, जामली, कुकडोल, जैलदा, मांगरूल और नागद्विरी जैसे क्षेत्रों में बड़े पैमाने पर इसकी खेती की जाती है। आमतौर पर नर्मदा क्षेत्र का तरबूज दिल्ली तक पहुंचता है, लेकिन इस बार बाजार में मांग से अधिक रकब में तरबूज और खरबूज की फसल लगाई गई है। कसरावद, बड़वाहा, महेश्वर,

निकाल पाने के कारण फसल लोगों में बांट दी। वहीं, किसान अशोक पाटीदार ने बताया कि प्रति एकड़ फसल पर 25 हजार रुपए का खर्च आया है। थोक में 5 से 6 रुपए प्रति किलोग्राम के भाव पर लागत भी नहीं निकल पा रही है। उन्होंने मांग की कि तरबूज का न्यूनतम भाव 10 रुपए प्रति किलोग्राम तय किया जाना चाहिए। 15 अप्रैल के बाद तेज गर्मी पड़ने पर दाम बढ़ने की उम्मीद: किसानों का मानना है कि जल्दी लगाई गई फसल अगले 15 दिनों में खेतों से निकल जाएगी। अभी तक ज्यादा गर्मी नहीं पड़ी है, लेकिन 15 अप्रैल से तेज गर्मी पड़ने की संभावना है। गर्मी बढ़ने से तरबूज की मांग बढ़ेगी, जिससे इसके दाम भी बढ़ने की उम्मीद जताई जा रही है।

शादी की खरीदारी कर लौट रहे युवक की मौत

मीडिया ऑडिटर, दमोह (निप्र)। दमोह जिले की सिंग्रामपुर चौकी के पास रविवार रात एक सड़क हादसे में 24 वर्षीय युवक की मौत हो गई। युवक सचिन झारिया अपनी शादी के लिए खरीदारी कर बाइक से घर लौट रहा था, तभी अज्ञात वाहन ने उसे टक्कर मार दी। सिंग्रामपुर-सलैया मार्ग पर भीषण भिड़ंत: ग्राम सुनवराह निवासी सचिन रविवार शाम कपड़े और अन्य सामान खरीदने सिंग्रामपुर गांव गया था। वापसी के दौरान सिंग्रामपुर और सलैया के बीच मुख्य मार्ग पर तेज रफ्तार अज्ञात वाहन ने उसकी बाइक को टक्कर मारी, जिससे सचिन की मौके पर ही मौत हो गई। 30 अप्रैल को धी शादी: परिजनों ने बताया कि सचिन की शादी 30 अप्रैल को होने वाली थी, जिसकी तैयारियां घर में चल रही थीं। घटना के बाद राहगीरों ने स्थानीय पुलिस को सूचना दी, जिसके बाद सिंग्रामपुर चौकी प्रभारी गणेश दुबे दल-बल के साथ मौके पर पहुंचे। अज्ञात वाहन पर केस दर्ज: पुलिस ने शव को एम्बुलेंस से सामुदायिक स्वास्थ्य केंद्र पहुंचाया। सोमवार दोपहर पंचनामा और पोस्टमार्टम की कार्रवाई के बाद शव परिजनों को सौंप दिया गया है।



सचिन झारिया, मृतक

मैहर के सड़क हादसे में युवक की मौत

मीडिया ऑडिटर, मैहर (निप्र)। मैहर जिले के रामनगर थाना क्षेत्र में एक सड़क हादसे में एक युवक की मौत हो गई, जबकि उसका साथी गंभीर रूप से घायल हो गया। यह दुर्घटना पटना मोड़ देवरी के पास देर रात हुई, जब तेज रफ्तार बाइक (क्रमांक ख्ख9,स्र327) बिजली के खंभे से टकरा गई।गुलवार गुजारा निवासी 16 वर्षीय अमन रावत अपने दोस्त मनीष रावत के साथ बाइक से अपनी बुआ के घर जोबा बरा जा रहा था। बाइक मनीष चला रहा था। रविवार और सोमवार की रात करीब 12 बजे गोरसरी के आगे पटना मोड़ के पास यह हादसा हुआ। सुबह पांच बजे आया साथी को होश: तेज गति और लापरवाही के कारण बाइक बेकाबू होकर सीधे बिजली के खंभे से जा टकराई। टक्कर इतनी भीषण थी कि दोनों युवक बाइक समेत सड़क से नीचे खेत में जा गिरे



और बेहोश हो गए। सुबह करीब 5 बजे अमन को होश आया। उसने अपने दोस्त मनीष को उठाने की कोशिश की, लेकिन मनीष रावत पिता बालकिशन रावत उम्र 21 साल निवासी गुलवार गुजारा के सिर और कान में गंभीर चोटें लगने के कारण उसकी मौके पर ही मौत हो चुकी थी। हादसे में अमन को भी कमर में चोटें आईं। घटना की सूचना मिलते ही परिजन मौके पर पहुंचे और पुलिस को सूचित किया। मौके पर पहुंची पुलिस ने शव को कब्जे में लेकर रामनगर अस्पताल के शव गृह में रखवाया।

वर्क फ्रॉम होम के नाम पर 3.36 लाख की ठगी

इटारसी पुलिस ने राजस्थान और नीमच से 3 आरोपी पकड़े

मीडिया ऑडिटर, इटारसी (निप्र)। इटारसी थाना पुलिस ने 'वर्क फ्रॉम होम' के नाम पर ठगी करने वाले तीन आरोपियों को गिरफ्तार किया है। इन आरोपियों ने एक महिला को होटल-रेस्टोरेंट रेंटिंग का टास्क देकर 3 लाख 36 हजार 800 रुपए की धोखाधड़ी की थी। पुलिस के अनुसार, पुरानी इटारसी की वर्मा कॉलोनी निवासी रश्मि चौधरी ने 2 जनवरी 2026 को शिकायत दर्ज कराई थी। उन्होंने बताया कि एक अज्ञात व्यक्ति ने व्हाट्सएप पर 'वर्क फ्रॉम होम' का लालच देकर उन्हें टेलीग्राम ग्रुप में जोड़ा। शुरुआत में, महिला को छोटे-छोटे टास्क पूरे करने पर 1040, 3900 और 1350 रुपए मिले। इसके बाद, आरोपियों ने अधिक कमाई का



लालच देकर उनसे अलग-अलग किशतों में कुल 3,36,800 रुपए जमा करा लिए और ठगी को अंजाम दिया। शिकायत के आधार पर, थाना इटारसी में अपराध क्रमांक

09/2026, धारा 318(4) बीएनएस के तहत मामला दर्ज कर जांच शुरू की गई। इन्हें किया गिरफ्तार: विवेचना के दौरान, साइबर सेल नर्मदापुरम की सहायता से

पुलिस ने तीन आरोपियों को गिरफ्तार किया। इनमें राजस्थान के बीकानेर निवासी एहसान अली उर्फ प्रिंस (28) और मध्य प्रदेश के नीमच निवासी मोहम्मद फरहान (19) तथा मुसरफ (22) शामिल हैं। पुलिस ने आरोपियों के पास से ठगी की गई राशि और मोबाइल फोन जब्त किए हैं। आरोपियों ने मोबाइल फोन के माध्यम से ही महिला से संपर्क कर इस धोखाधड़ी को अंजाम दिया था। इस कार्रवाई में थाना इटारसी के निरीक्षक गौरव सिंह बुंदेला, एसआई प्रवीण कुमार यादव, आरक्षक राजकुमार, धर्मेद, बसंत और साइबर सेल नर्मदापुरम के आरक्षक जितेंद्र शेषकर की महत्वपूर्ण भूमिका रही।

आईपीएल

कोहली ने बाबर-गोल का रिकॉर्ड तोड़ा

● रोहित ने मुंबई के लिए 6 हजार रन पूरे किए ● पाटीदार की RCB के लिए सेकेंड फास्टस्ट्रिक फिफ्टी

मुंबई, एजेसी। रॉयल चैलेंजर्स बेंगलुरु ने IPL 2026 के 20वें मैच में मुंबई इंडियंस को 18 रन से हराया। वानखेड़े स्टेडियम में रविवार को विराट कोहली टी-20 में सबसे ज्यादा शतकीय साझेदारियां करने वाले बल्लेबाज बने। उन्होंने बाबर आजम और क्रिस गेल को पीछे छोड़ा।

मैच में रोहित शर्मा ने भी खास उपलब्धि हासिल की। उन्होंने मुंबई इंडियंस के लिए 6000 रन पूरे किए। रजत पाटीदार ने 17 गेंदों में फिफ्टी लगाकर RCB के लिए दूसरा सबसे तेज अर्धशतक बनाया और गेल की बराबरी की। RCB ने IPL 2026 में लगातार चौथी बार 200+ स्कोर बनाया। लगातार सबसे ज्यादा 200+ स्कोर का रिकॉर्ड सनराइजर्स हैदराबाद (5 बार,



2025-26) के नाम है। पंजाब किंग्स (2023) और बेंगलुरु (2024) ने 4-4 बार यह किया था।

पाटीदार ने क्रिस गेल की बराबरी की

रजत पाटीदार ने 17 गेंदों में फिफ्टी लगाकर RCB के लिए दूसरा सबसे तेज अर्धशतक बनाया। उन्होंने क्रिस गेल की बराबरी की, जिन्होंने 2013 में 17 गेंदों में फिफ्टी लगाई थी।

कोहली ने मुंबई के खिलाफ

7वां 50+ स्कोर बनाया

विराट कोहली ने मुंबई इंडियंस के खिलाफ सातवां 50+ स्कोर बनाकर सुरेश रैना और डेविड वॉर्नर की बराबरी की। इस लिस्ट में टॉप पर केएल राहुल हैं, जिनके नाम 9 स्कोर हैं। कोहली ने वानखेड़े में अपने टी-20 करियर का 9वां 50+ स्कोर 23 मैचों में पूरा किया।

रोहित ने मुंबई के लिए 6

हजार रन पूरे किए

रोहित शर्मा ने मुंबई इंडियंस के लिए 6000 रन पूरे किए। इस लिस्ट में टॉप पर विराट कोहली हैं, जिन्होंने RCB के लिए 8800+ रन बनाए हैं।



कोहली ने 47वीं बार शतकीय साझेदारी की विराट कोहली टी-20 में सबसे ज्यादा शतकीय साझेदारियां करने वाले बल्लेबाज बने। उन्होंने पहले विकेट के लिए फिल साॅल्ट के साथ 120 रन जोड़े।



बारसिलोना ने डर्बी में शानदार जीत के साथ खिताब पर अपनी पकड़ मजबूत कर ली

चंडीगढ़, एजेसी। एफसी बारसिलोना ने आरसीडी एस्पेन्योल पर 4-1 से जीत हासिल करके ला लीगा खिताब की दौड़ में अपनी पकड़ मजबूत कर ली है। प्रतिद्वंद्वी रियल मैड्रिड की हार का फायदा उठाते हुए उन्होंने शेष सात मैचों में नौ अंकों की बढ़त बना ली है।

मैच का नतीजा काफी हद तक पहले हाफ में ही तय हो गया, जिसमें बारसिलोना ने गेंद पर पूरा नियंत्रण रखा और खेल की गति को भी बरकरार रखा। फेरान टोरिस ने शुरुआती बढ़त बना ली, जब एक कॉर्नर किंक से एस्पेन्योल के डिफेंस में अफरा-तफरी मच गई और उन्होंने 10 मिनट के अंदर ही हेडर से पहला गोल दाग दिया। उन्होंने हाफ के बीच में ही बढ़त को दोगुना कर दिया, जब लामिन यामल के शानदार पास पर उन्होंने शांति से गोल दागा। यामल एक बार फिर बारसिलोना के आक्रमण में अहम भूमिका निभा रहे थे।

बारसिलोना की रणनीति ने उन्हें मैदान पर दबदबा बनाए रखने में मदद की, जिसमें यामल मुख्य रचनात्मक खिलाड़ी के रूप में उभरे और बार-बार डिफेंस लाइन के बीच खाली जगह बनाकर एस्पेन्योल के रक्षात्मक घेरे को तोड़ते रहे।

हालांकि, ब्रेक के बाद खेल का रुख कुछ देर के लिए बदल गया।

पोल लोजानो ने पेनल्टी एरिया के किनारे से शानदार शॉट लगाकर गोल का अंतर कम किया, जिससे बारसिलोना की खेल शैली में आई क्षणिक कमी उजागर हुई। कुछ समय के लिए एस्पेन्योल ने मुकाबले को प्रतिस्पर्धी बनाने की कोशिश की और गोलकीपर जोन गार्सिया को बढ़त बनाए रखने के लिए महत्वपूर्ण बचाव करने पड़े।

बारसिलोना ने आक्रामक रुख अपनाते हुए जवाब दिया। यामल ने एक बार फिर निर्णायक भूमिका निभाई, मैच के अंत में मिले एक शानदार पास पर तेजी से दौड़कर गोल किया और लगभग मैच का अंत कर दिया। इसके तुरंत बाद, फेंकी डी जोंग ने चोट से वापसी करते हुए एक बेहतरीन अस्सिस्ट दिया, उन्होंने पास देने में थोड़ा समय लिया और फिर मार्कस रैशफोर्ड को चौथा गोल करने में मदद की।

बारसिलोना ने नियंत्रण और दक्षता का बेहतरीन तालमेल बिछाया। उन्होंने उच्च गुणवत्ता वाले मौके बनाए, शुरुआती क्षणों में महत्वपूर्ण गोल दागे और दूसरे हाफ में थोड़े समय के लिए खेल में आई गिरावट के बावजूद मैच को नियंत्रित रखा।

पंजाब के संदीप ने बाधाओं को पार करते हुए एशियाई कुश्ती में रजत पदक जीता



बठिंडा, एजेसी। पंजाब और देश के लिए एक गौरवपूर्ण क्षण में, पहलवान संदीप सिंह मान (चित्र में) ने एशियाई कुश्ती चैंपियनशिप में 79 किलोग्राम फ्रीस्टाइल वर्ग के फाइनल में हारने के बावजूद रजत पदक जीता, जिससे वरिष्ठ स्तर के एशियाई फाइनल में पहुंचने वाले पंजाब के किसी एथलीट का 22 साल का लंबा इंतजार समाप्त हो गया।

जापान के कोवन घरेलूदाघी के खिलाफ 2-1 से करीबी हार के बाद संदीप फाइनल में जगह बनाने से चूक गए। सेमीफाइनल में ताजिकिस्तान के सोमनजोन इक़ोमोव पर शानदार जीत के बाद वह फाइनल में पहुंचे थे।

संदीप मानसा जिले के बुर्ज राठी गांव के रहने वाले हैं और एक साधारण किसान परिवार से आते हैं। उनके पिता सारंग सिंह के पास लगभग चार एकड़ जमीन है। सीमित संसाधनों के

बावजूद, संदीप के कुश्ती के प्रति जुनून और समर्पण ने उन्हें अंतरराष्ट्रीय सफलता दिलाई है।

संदीप ने पंजाब भर के अनुभवी प्रशिक्षकों के मार्गदर्शन में प्रशिक्षण प्राप्त किया है, जिनमें बठिंडा के भगता भाई का गांव स्थित मालवा कुश्ती क्लब में सुखमंदर सिंह और खन्ना में मुकेश कुमार शामिल हैं। कुश्ती में उनकी रुचि बचपन से ही विकसित हुई थी। संदीप फिलहाल लखनऊ में भारतीय खेल प्राधिकरण (एसएआई) के शिविर में प्रशिक्षण ले रहे हैं और उन्हें राष्ट्रीय स्तर की सुनियोजित तैयारी का लाभ मिल रहा है। सूत्रों के अनुसार, बठिंडा में कुश्ती कोच के रूप में अपने विभागीय कार्य के कारण उन्हें लचीलापन मिला है।

पारिवारिक सूत्रों से पता चला है कि संदीप का पालन-पोषण उसके विस्तारित परिवार, विशेषकर उसके चाचा के भरपूर सहयोग से हुआ, जिन्होंने उसकी परवरिश में महत्वपूर्ण भूमिका निभाई। उसकी एक बहन है।

पंजाब कुश्ती संघ के महासचिव शाहबाज सिंह ने कहा, इससे पहले, पलविंदर सिंह चीमा ने पुरुषों की सीनियर श्रेणी में प्रतिस्पर्धा की थी।

स्विनिल असनोदकर ने पहले सीजन में 311 रन बनाए: 10 हजार रन बनाने वाले गोवा के पहले क्रिकेटर

दिल्ली, एजेसी। जसप्रीत बुमराह, हार्दिक पंड्या, रवींद्र जडेजा और सुर्यकुमार यादव ऐसे नाम हैं, जो आईपीएल में चमके और भारतीय टीम में जगह बनाई। लेकिन कुछ खिलाड़ी ऐसे भी रहे, जिन्हें फैंस धीरे-धीरे भूल गए। आईपीएल के अनसंग हीरोज सीरीज में ऐसे ही क्रिकेटरों की स्टेरीो पहचान।

पहला नाम गोवा के स्विनिल असनोदकर का है। स्विनिल 2008 में पहला टाइटल जीतने वाली राजस्थान रॉयल्स का हिस्सा रहे। उन्हें पहले ही मैच में प्लेयर ऑफ द मैच का अवॉर्ड मिला। स्विनिल ने कोलकाता के खिलाफ 34 गेंदों पर 60 रन बनाए, जिसमें 10 चौके और 1 सिक्स शामिल था। स्विनिल ने उस सीजन के 9 मैचों में 311 रन बनाए और टीम को चैंपियन बनाया। वे वर्तमान में केरल की अंडर-23 टीम के मुख्य



कोच हैं।

गोवा में फुटबॉल का माहौल, पर क्रिकेट का भूत सवार था स्विनिल गोवा से हैं, जहां फुटबॉल सबसे लोकप्रिय खेल है। उनके पिता और चाचा क्लब लेवल पर फुटबॉल और क्रिकेट खेलते थे। स्विनिल ने बताया- मेरे परिवार में पांचों भाई स्पॉट्स में थे। बुआ स्टेड लेवल एथलीट थीं। घर में खेल का माहौल बचपन से ही था।

स्विनिल ने बताया- मैंने टेनिस बॉल से गली क्रिकेट शुरू किया और वहीं से क्रिकेट का भूत सवार हो गया। 9वीं क्लास में लगातार तीन मैचों में तीन शतक लगाए, तब लगा कि मैं लेडर बॉल से खेल सकता हूँ। पिता ने कोचिंग कैंप भेजा और वहीं से करियर बदल गया।

मैच से 4 घंटे पहले शेन वॉर्न ने कहा- 'तुम यह मैच खेल रहे हो'।

2008 के पहले सीजन को याद करते हुए स्विनिल ने बताया कि शुरुआती चार मैचों में मौका नहीं मिला था। लेकिन शेन वॉर्न ने कहा था- कभी न कभी मौका आएगा, तैयार रहना।

1 मई 2008 को च्यक्र के खिलाफ वेपहर 12 बजे मीटिंग थी। वॉर्न ने अचानक कहा- यू आर प्लेइंग टुडे।

मैं पहले से बाउंसर फेंकने की योजना नहीं बनाता, लेकिन बल्लेबाजों से एक कदम आगे रहना चाहता हूँ: कृपाल पंड्या

मुंबई, एजेसी। रॉयल चैलेंजर्स बेंगलुरु के स्पिन गेंदबाजी ऑलराउंडर कृपाल पंड्या का कहना है कि वह अपनी बाउंसर गेंद फेंकने की पहले से योजना नहीं बनाते हैं, बल्कि बल्लेबाजों से एक कदम आगे रहने के लिए अपनी सहज भावना के अनुसार गेंद का इस्तेमाल करते हैं।

कृपाल की गेंदबाजी बेहद साधारण रही, जिसमें उन्होंने 4-0-26-1 का स्कोर बनाया, लेकिन रविवार को इंडियन प्रीमियर लीग के मुकाबले में आरसीबी ने मुंबई इंडियंस को 18 रनों से हरा दिया। आरसीबी के विशाल 240 रन (चार विकेट पर) के जवाब में मुंबई इंडियंस 222 रन (पांच विकेट पर) ही बना सकी।

मैंने कभी भी अलग-अलग और नई चीजें आजमाने से परहेज नहीं किया है क्योंकि इम्पैक्ट प्लेयर नियम के तहत, पहले नंबर 6 या 7 पर ऑलराउंडर होते



थे और बल्लेबाजी का तरीका काफी अलग था। लेकिन अब नंबर 8 पर विशुद्ध बल्लेबाज आ रहे हैं, कृपाल ने मैच के बाद पत्रकारों से कहा।

और कौशल की बात करें तो, मुकुल (चौधरी) और वैभव (सूर्यवंशी) जैसे

युवा खिलाड़ी पहली ही गेंद से लगातार अच्छे शॉट लगा रहे हैं। एक गेंदबाज के तौर पर, मैं कौशल और मानसिक रूप से भी उनसे एक कदम आगे रहना चाहता हूँ। मुझे खुशी है कि यह अच्छा चल रहा है और मुझे उम्मीद है कि इस प्रारूप में

कुछ फिंगर स्पिनर टिक पाएंगे और इससे कुछ सीख लेकर अच्छा प्रदर्शन कर पाएंगे। क्योंकि सपाट पिचों और आठ बल्लेबाजों के साथ फिंगर स्पिनरों के लिए खेलना बहुत मुश्किल हो गया है, कृपाल ने कहा।

कृपाल ने कहा कि वह अपनी सरप्राइज शॉर्ट क्रिक बॉल (जिसे बल्लेबाज अक्सर छोड़ देते हैं) के साथ बहुत ज्यादा तैयारी नहीं करते हैं और न ही उनका उपयोग करने की कोई विशिष्ट योजना है।

उन्होंने कहा, मैं अपने अंतर्ज्ञान का पालन करता हूँ। मैं पहले से यह योजना नहीं बनाता कि मुझे चौथी, पांचवीं या छठी गेंद बाउंसर के रूप में फेंकनी है। कई बार ऐसा होता है कि मैं लगातार दो बाउंसर फेंकता हूँ और अचानक पहली और छठी गेंद भी बाउंसर के रूप में फेंक देता हूँ।

सचिन बैसोया के नेतृत्व वाली फीनिक्स हैदराबाद ने लिगंडर पेस द्वारा आयोजित आईजीपीएल इनविटेशनल 2026 मॉरीशस में टीम स्पर्धा में जीत हासिल की

पोर्ट लुइस, एजेसी। फीनिक्स हैदराबाद ने आईजीपीएल की टीम प्रतियोगिता में शुरुआती बढ़त हासिल कर ली है, क्योंकि उन्होंने अनाहिता गोल्फ कोर्स में लिगंडर पेस द्वारा आयोजित आईजीपीएल इनविटेशनल 2026 में टीम खिताब जीता है।

फीनिक्स को सचिन बैसोया के शानदार फॉर्म से काफी मदद मिली, जिन्होंने आईजीपीएल में अपनी पहली जीत दर्ज की। प्रेस वृत्ति के अनुसार, 30 वर्षीय बैसोया ने तीन दिनों में 67, 71 और 67 रन बनाकर अपनी टीम को मुंबई की अत्री और आरवीआर दिल्ली से आगे शीर्ष स्थान पर पहुंचाया।

व्यक्तिगत स्ट्रोक प्ले का खिलाड़ी फीनिक्स के स्टार सचिन बैसोया को मिला, जबकि गोल्फकनेक्ट बैंगलोर के लिए खेलने वाले किशोर वीर गणपति दूसरे स्थान पर रहे और उनकी टीम नौवें स्थान पर रही।

फीनिक्स ने तीनों दिनों में कुल 14 अंडर का स्कोर बनाया और अत्री की टीम को पीछे छोड़ दिया, जिसका कुल स्कोर 13 अंडर था। आरवीआर दिल्ली का कुल स्कोर 12 अंडर रहा।



अंकों के हिसाब से, फीनिक्स ने 100 अंक, एटी ने 90 अंक और आरवीआर ने 80 अंक अर्जित किए। आईजीपीएल इनविटेशनल के सभी अंकों की सीजन के अंत में जोड़कर टीम चैंपियन का फैसला किया जाएगा। एएम ग्रीन आईजीपीएल के सभी इवेंट में टीम प्रतियोगिता होगी।

फीनिक्स फोरसम में बैसोया, राघव चुप, रंजीत सिंह और अर्जुन भाटी थे, जबकि अत्री टीम के सदस्य ओलंपियन उदयन माने, विपुल अमन राज, आदिल बेदी और तुषार पत्रू थे, जबकि

दिल्ली टीम में शिव कपूर, चिराग कुमार, आर्यन रूपा आनंद और गौरव घो थे।

टीम प्रारूप में, प्रत्येक टीम के दो सर्वश्रेष्ठ स्कोर को टीम स्कोर में गिना जाता था।

जैसा कि उम्मीद थी, बैसोया फीनिक्स के मुख्य आधार थे, और उन्हें राघव चुप का भरपूर समर्थन मिला, जो हर दिन दूसरे सर्वश्रेष्ठ खिलाड़ी साबित हुए। अत्री के लिए, अमन ही मुख्य आधार था, जिसके स्कोर को प्रतिदिन गिना जाता था, साथ ही अमन और उदयन के प्रयासों को भी। आरवीआर के मामले में,

चारों खिलाड़ियों का योगदान था। पहले दिन मतगणना में आर्यन, रूपा आनंद और शिव कपूर ने अच्छा प्रदर्शन किया, जबकि अगले दिन आर्यन और गौरव घेड़ें ने और अंतिम दिन कपूर और चिराग कुमार ने अच्छा प्रदर्शन किया। यह पहली बार है जब स्ट्रोक प्ले प्रतियोगिता में टीम प्रतियोगिता को शामिल किया गया है, क्योंकि महीने की शुरुआत में आयोजित नीलामी में विभिन्न टीमों द्वारा 40 खिलाड़ियों का चयन किया गया था।

डेटा शॉर्ट्स: प्रसिद्ध की मध्य ओवरों की महारत एक बार फिर देखने को मिली

मुंबई, एजेसी। उन्होंने आईपीएल 2025 में पंपल कैप जीता था और 2026 में भी वे इस दौड़ में सबसे आगे हैं। हालांकि, अतीत में शीर्ष पर रहने वाले तेज गेंदबाजों के विपरीत, प्रसिद्ध कृष्णा की अधिकांश सफलता मध्य ओवरों में मिली है - जो टी20 में विशेषज्ञ तेज गेंदबाजों के लिए एक दुर्लभ पहलू है। रविवार को लखनऊ में उन्होंने इसे एक बार फिर बखूबी प्रदर्शित किया, जिससे गुजरात टाइटन्स को इस सीजन का दूसरी जीत मिली।

छह ओवरों के बाद एलएमजी 60/2 के स्कोर पर अच्छी स्थिति में थी, जिसमें एडन मार्कराम अपनी बेहतरीन लय में थे, लेकिन तभी प्रसिद्ध ने निर्णायक हस्तक्षेप किया। लंबे कद के इस तेज गेंदबाज ने सातवें ओवर में गेंदबाजी शुरू करते हुए अपनी स्वाभाविक हाई लेंथ पर ही गेंदबाजी जारी रखी। मार्कराम दो चौके लगाए, लेकिन तीसरे चौके के प्रयास में गलत टाइमिंग के चलते कैच आउट हो गए। अगले ओवर में एक और बाउंसर ने आयुष बढोनी को आउट कर दिया, और दूसरे छोर से राशिद खान की सटीक गेंदबाजी ने मेजबान टीम की प्रगति को धीमा करने में योगदान दिया।

बुमराह का विकेट न मिलना, गेंदबाजों का समर्थन न मिलना एमआई की गेंदबाजी की मुश्किलें लगातार जारी हैं

मुंबई, एजेसी। मुंबई इंडियंस और रॉयल चैलेंजर्स बेंगलुरु के मैच से ठीक पहले, कीरोन पोलार्ड को पूरा भरोसा था कि जसप्रीत बुमराह अपनी पुरानी लय में लौट आएंगे। उन्होंने कहा, हमारे लिए सबसे जरूरी है एकजुट होकर खेलना और अंत में मनचाहा नतीजा हासिल करना। नहीं तो, हम अलग-अलग बातों में उलझ जाते हैं और बेबुनियाद बातें गढ़ने लगते हैं। हमारे लिए, वह बिल्कुल ठीक है- फिट है, शानदार फॉर्म में हैं। और आपकी भलाई के लिए, मुझे उम्मीद है कि वह कल पांच विकेट लेंगे।

मुंबई इंडियंस के बल्लेबाजी कोच की यह ख्वाहिशें बेकार साबित हुईं, क्योंकि बुमराह का खराब प्रदर्शन जारी रहा। उन्होंने 35 रन देकर 0 विकेट लिए और मुंबई इंडियंस को वानखेड़े स्टेडियम में घरेलू मैदान पर मेहमान टीम से करारी हार का सामना करना पड़ा।

बुमराह लगातार पांच आईपीएल मैचों में विकेट लेने में नाकाम रहे हैं, जिनमें 122 गेंदें शामिल हैं, और इस सीजन में अभी तक उन्होंने अपना



खाता नहीं खोला है। मोहम्मद शमी, बुजेश शर्मा और लुंगी एनगिडी समेत कम से कम पांच गेंदबाज ऐसे हैं जिनकी इकॉनमी रेट एमआई के इस मुख्य गेंदबाज से बेहतर है।

मुंबई इंडियंस के लिए समस्या बुमराह की फॉर्म नहीं है। भले ही उन्हें विकेट न मिले हों, लेकिन वह इस सीजन में टीम के सर्वश्रेष्ठ गेंदबाज रहे हैं - और रविवार रात को भी यही साबित हुआ। आरसीबी ने 12 रन प्रति ओवर की दर से 240 रन बनाकर लगभग अजेय स्कोर खड़ा कर दिया, लेकिन बुमराह ने 8.75 की इकॉनमी रेट से गेंदबाजी की, जो मुंबई इंडियंस के गेंदबाजों में सर्वश्रेष्ठ रही।

असली चिंता दूसरे छोर से समर्थन की कमी रही है। ट्रेट

बोल्ट, जिन्होंने 12 सीजन में 123 मैच खेलकर 146 विकेट लिए हैं, अब तक सिर्फ एक विकेट ही ले पाए हैं। पहले ओवर में शानदार गेंदबाजी और विकेट लेने के विशेषज्ञ के रूप में मशहूर बोल्ट अभी तक अपना खास प्रभाव नहीं दिखा पाए हैं।

विकेट न मिलने के लिए बुमराह को दोष देना अनुचित होगा। यह एक टीम गेम है, और टी20 क्रिकेट में लगातार दबाव बनाने से ही विकेट मिलते हैं। अगर आप कृपाल पंड्या (1 विकेट 26 रन देकर) और सुरेश शर्मा (2 विकेट 47 रन देकर) को देखें, तो उन्होंने विकेट इसलिए लिए क्योंकि दूसरे छोर पर भुवनेश्वर कुमार का दबाव बना हुआ था।

आज की संगोष्ठी गीग मजदूरों के पुनः - उत्थान का शंखनाद: शोभा सिंहदेव

मीडिया ऑडिटर, रायपुर (निप्र)। गीग मजदूर यानी ओला, उबर, जोमेटी, रैपिडो, स्विगी, अमेजन और फ्लिपकार्ट जैसे संस्थानों में कार्य करने वाले मजदूरों के जिन्हें कंपनियां अपना पार्टनर कहती हैं, लेकिन उनकी सुरक्षा और सामाजिक जिम्मेदारियों के प्रति उदासीन रहती हैं। गीग मजदूरों के लिए आयोजित आज की यह संगोष्ठी उनके पुनःउत्थान का शंखनाद है। गीग मजदूरों को आज यूनियन की जरूरत है, क्योंकि एकता ही शक्ति है। उकाशय के विचार रविवार को महाराष्ट्र मंडल में आयोजित संगोष्ठी में भारतीय



मजदूर संघ की अध्यक्ष शोभा सिंहदेव ने कहीं। संगोष्ठी को संबोधित करते हुए शोभा सिंहदेव ने कहा कि आनलाइन सेवाएं देने वाली कंपनियां आपको पार्टनर तो

कहती हैं, लेकिन इस शब्द की आड़ में आपको बुनियादी सुविधाओं से दूर रखती हैं। इन्होंने सुविधाओं को उनसे लेने के लिए हमें संगठित रहना जरूरी है।

छत्तीसगढ़ श्रम कल्याण मंडल के अध्यक्ष योगेश दत्त मिश्रा ने कहा कि संगठन की शक्ति है। उसी संगठन का परिणाम है कि केंद्र में मोदी की सरकार बैठी है। गीग वर्कर्स का एक बड़ा तंत्र देश में कार्य कर रहा है। वह हर व्यक्ति को आपको घर पहुंच सेवा देता है गीग वर्कर की श्रेणी में आता है, फिर यह जरूरी नहीं कि वह किसी बड़ी कंपनी से जुड़ा हो। चार नये श्रम कानून मजदूरों के हित में हैं। कर्मकार मंडल के पूर्व अध्यक्ष मोहन एंटी ने कहा कि गीग वर्करों को अपने अधिकारों को जानना जरूरी है। आपको अब ई-श्रम में पंजीयन का

अधिकार है। पहले यह अधिकार नहीं था। श्रमिक पंजीयन के तहत दो लाख रुपये का बीमा भी आपका अधिकार है। वहीं किसी कंपनी द्वारा आईडी ब्लॉक कर देने पर कंपनी के विरुद्ध सुनवाई का भी आपको अधिकार है। अधिकार जितना जरूरी है, उतना ही जरूरी आपके कर्तव्य भी है। और आपका कर्तव्य है कि आप कंपनी को अपनी सही जानकारी दें। कंपनी के साथ होने वाले अनुबंध को अच्छे से पढ़ें और समझें। इससे पूर्व स्वतंत्र श्रमिक शोधार्थी सुशभांगी शुक्ला ने कहा कि गीग की सेवा देश की अर्थ व्यवस्था के लिए जरूरी है।

महाराष्ट्र सीमा से लगे नेलांगुर में हर घर पहुंचा नल जल

मीडिया ऑडिटर, रायपुर (निप्र)। जीवन मिशन के तहत शुरू हुई जल आपूर्ति, 52 किमी दूर स्थित गांव को मिली बड़ी राहत रायपुर, छत्तीसगढ़ के अंतिम छोर पर बसे नारायणपुर जिले के ओरछा ब्लॉक के सीमावर्ती ग्राम नेलांगुर में अब विकास की नई तस्वीर उभरने लगी है। महाराष्ट्र सीमा से लगे इस पूर्व अतिसेवेदनशील गांव में पहली बार घर-घर नल से पानी पहुंचना शुरू हुआ है, जिससे ग्रामीणों के जीवन में बड़ा बदलाव महसूस किया जा रहा है। मुख्यमंत्री विष्णु देव साय के नेतृत्व में नक्सल प्रभावित क्षेत्रों में शांति स्थापित होने के बाद अब विकास कार्यों ने भी गति पकड़ ली है। कलेक्टर नमता जैन ने बताया की महत्वाकांक्षी जल जीवन मिशन के तहत इस दूरस्थ गांव में जल आपूर्ति व्यवस्था शुरू की गई है। सोलर पंप के माध्यम से जल स्रोत से पानी उठाकर पाइपलाइन के जरिए



सीधे घरों तक पहुंचाया जा रहा है जिससे बिजली पर निर्भरता कम हुई है और निर्बाध जल आपूर्ति संभव हो सकी है। जिला मुख्यालय नारायणपुर से लगभग 52 किलोमीटर दूर स्थित नेलांगुर के ग्रामीण लंबे समय से पेयजल संकट झेल रहे थे, लेकिन अब उनकी समस्या का समाधान होने से ग्रामीणों के लिए यह पहल राहत भरी साबित हो रही है। विद्युत रूप से महिलाओं को अब दूर-दूर तक पानी लाने की परेशानी से मुक्ति मिली है।

गांव में जल आपूर्ति शुरू होने से लोगों के दैनिक जीवन में सहजता आई है और स्वच्छता के प्रति जागरूकता भी बढ़ रही है। नेलांगुर में जल जीवन मिशन का सफल क्रियाव्यवस्था इस बात का प्रमाण है कि शासन की योजनाएं अब दूरस्थ और सीमावर्ती क्षेत्रों तक प्रभावी ढंग से पहुंच रही हैं। प्रशासन द्वारा व्यवस्था को और सुदृढ़ बनाने तथा हर घर तक नियमित जल आपूर्ति सुनिश्चित करने के लिए लगातार प्रयास किए जा रहे हैं।

बजट क्रेस्ट 2026:

MY भारत छाीसगढ़ने महिला आरक्षण विधेयक पर मांक पार्लियामेंट का आयोजन किया

मीडिया ऑडिटर, रायपुर (निप्र)। भारत सरकार के युवा कार्यक्रम एवं खेल मंत्रालय के अंतर्गत, MY भारत छाीसगढ़ने राष्ट्रीय स्तर पर बजट क्रेस्ट 2026 के अंतर्गत महिला आरक्षण विधेयक पर एक मांक पार्लियामेंट का आयोजन किया। इस कार्यक्रम में 40 युवा प्रतिनिधियों ने भाग लिया, जो राष्ट्रीय विकास में महिलाओं की भूमिका पर विचार-विमर्श करने के लिए एक साथ आए। मुख्य अतिथि के रूप में छत्तीसगढ़ बाल अधिकार संरक्षण आयोग की अध्यक्ष डॉ. वर्णिका शर्मा ने इस बात पर जोर दिया कि जिन क्षेत्रों और सेक्टरों का नेतृत्व महिलाएं करती हैं, उनका विकास दोपुनी गति से होना है; उन्होंने निर्णय लेने की प्रक्रिया और शासन-प्रशासन में महिलाओं की भागीदारी के अत्यंत महत्व को

रेखांकित किया। राजीव गांधी भूजल राष्ट्रीय अनुसंधान एवं प्रशिक्षण संस्थान के क्षेत्रीय निदेशक रंजन कुमार जी ने सभी प्रतिभागियों को मांक पार्लियामेंट कार्यक्रम के लिए हार्दिक शुभकामनाएं देकर सभी का स्वागत किया।

MY भारत छाीसगढ़ के राज्य क्रैस्ट 2026 की रूपरेखा प्रस्तुत की, और इस बात पर प्रकाश डाला कि किस प्रकार युवाओं के नेतृत्व वाली गतिविधियां राष्ट्रीय स्तर पर नीति-निर्माण और शासन-प्रशासन में अधिकारिण रूप से परिलक्षित हो रही हैं। मांक पार्लियामेंट की कार्यवाही के दौरान, महिला एवं बाल विकास मंत्री की भूमिका निभाते हुए एक युवा प्रतिनिधि ने सदन में महिला आरक्षण विधेयक प्रस्तुत किया।

पीवीटीजी परिवारों के विकास की नई पहल

मीडिया ऑडिटर, रायपुर (निप्र)। विशेष रूप से कमजोर जनजातीय समूहों (PVTG) के सर्वांगीण विकास के लिए प्रधानमंत्री जनजातीय आदिवासी न्याय महाअभियान (PM-JAN-MAN) शुरू किया है। इस मिशन का उद्देश्य 18 राज्यों और केंद्र शासित प्रदेशों में 75 PVTG समुदायों को पक्का घर, स्वच्छ जल, शिक्षा, स्वास्थ्य, बिजली और सड़क जैसी बुनियादी सुविधाएं प्रदान करना है।

बिलासपुर जिले में कलेक्टर संजय अग्रवाल के निर्देशन में प्रधानमंत्री जनजाति आदिवासी न्याय महा अभियान (पीएम जनमन) के तहत विशेष पिछड़ी जनजातियों (PVTG) के लिए आधारभूत सर्वेक्षण कार्य प्रारंभ कर दिया गया है। यह सर्वेक्षण मोबाइल ऐप के माध्यम से किया जा रहा है,

मोबाइल ऐप से घर-घर सर्वे शुरू



जिससे प्रत्येक परिवार तक योजनाओं की पहुंच सुनिश्चित की जा सके। प्रधानमंत्री जनजाति आदिवासी न्याय महा अभियान के अंतर्गत बिलासपुर जिले की 54 बसाहटों में निवासरत विशेष पिछड़ी जनजाति (PVTG) समुदाय, मुख्यतः बैगा और बिरहोर का आधारभूत सर्वेक्षण कार्य शुरू हो गया है। यह सर्वेक्षण आधुनिक तकनीक के उपयोग के साथ

मोबाइल ऐप के माध्यम से किया जा रहा है। सर्वेक्षण दल द्वारा प्रत्येक पीवीटीजी परिवार के घर-घर पहुंचकर सभी सदस्यों की विस्तृत जानकारी एकत्रित की जा रही है। इस दौरान आधार कार्ड, प्रधानमंत्री जनधन खाता, आयुष्मान कार्ड, सिकल सेल कार्ड, टीकाकरण की स्थिति, राशन कार्ड, उच्चला योजना का लाभ, जाति प्रमाण पत्र सहित अन्य

आवश्यक दस्तावेजों की जानकारी संकलित की जा रही है। भारत सरकार द्वारा विकसित 'सर्वे सेतु ऐप' के माध्यम से यह कार्य रियल टाइम लोकेशन के आधार पर किया जा रहा है, जिससे सर्वेक्षण की पारदर्शिता और सटीकता सुनिश्चित हो रही है। इस डिजिटल प्रक्रिया से न केवल आंकड़ों का त्वरित संकलन संभव हो रहा है, बल्कि भविष्य की योजनाओं के निर्माण में भी सहूलियत मिलेगी। सहायक आयुक्त आदिवासी विकास ने कुछ गांवों का दौरा कर सर्वे कार्य का अवलोकन किया। उन्होंने बताया कि इस सर्वेक्षण के माध्यम से पीवीटीजी परिवारों की वास्तविक स्थिति का आकलन कर उन्हें शासकीय योजनाओं से पूर्ण रूप से जोड़ा जाए और उनके समग्र विकास के लिए प्रभावी कार्ययोजना तैयार की जा सके।

हरी खाद का उपयोग मिट्टी के लिए जीवनदायिनी संजीवनी से कम नहीं मिट्टी की सांस लौटाएगी हरी खाद- घटती उर्वरता के दौर में किसानों के लिए उम्मीद की हरियाली

मीडिया ऑडिटर, रायपुर (निप्र)। हरी खाद मिट्टी की उपजाऊ शक्ति, जैविक पदार्थ और नत्रजन (नाइट्रोजन) बढ़ाने के लिए उगाई जाने वाली दलहन फसलें (जैसे- दूध, चना, मूंग, लोबिया) हैं, जिन्हें फूल आने से पहले खेत में ही जोतकर मिला दिया जाता है। यह मृदा की संरचना सुधाराती है, नमी बनाए रखती है और रासायनिक खादों पर निर्भरता कम कर लागत घटाती है। हरी खाद का उपयोग मिट्टी के लिए किसी जीवनदायिनी संजीवनी से कम नहीं है उर्वरता तेजी से घट रही धरती को कभी सोना उलती थी, आज थकान से बोझिल दिखने लगी है रासायनिक उर्वरकों की अंधाधुंध और लगातार सघन खेती ने मिट्टी की सेहत को भीतर तक कमजोर कर दिया है। ऐसे समय में कृषि विभाग ने किसानों के सामने एक सरल, सस्ता और टिकाऊ उपाय रखा है, हरी खाद, जो सिरफ खेती नहीं, बल्कि धरती के पुनर्जन्म की कहानी लिख सकती है। कृषि विभाग ने किसानों से अपील की है कि वे इस खरीफ सीजन से ही हरी खाद को अपनाएं।

कृषि मंत्री ने वन शहीद स्मारक का किया लोकार्पण:

वन, पर्यावरण और वन्यजीवों की सुरक्षा हम सबकी जिम्मेदारी - मंत्री नेताम

मीडिया ऑडिटर, रायपुर (निप्र)। आदिम जाति विकास, कृषि विकास एवं किसान कल्याण तथा जैव प्रौद्योगिकी, मछली पालन, पशुधन विकास मंत्री रामविचार नेताम बलरामपुर-रामानुजगंज जिले के प्रवास पर पहुंचे। इस दौरान उन्होंने वनमंडलाधिकारी कार्यालय परिसर में वन शहीद स्मारक का लोकार्पण किया और श्रद्धांजलि अर्पित की। अन्य जनप्रतिनिधियों एवं अधिकारियों ने भी श्रद्धांजलि अर्पित किया। मंत्री रामविचार नेताम ने आयोजित कार्यक्रम में वन शहीदों को श्रद्धा सुमन अर्पित करते हुए कहा कि परिसर में निर्मित शहीद स्मारक उन वन कर्मियों के अदम्य साहस और बलिदान का प्रतीक है, जिन्होंने अपने कर्तव्य पालन के दौरान नक्सलियों के हाथों अपने प्राण न्योछवर किए। उन्होंने कहा कि दूरस्थ एवं विपन्न परिस्थितियों में वनों और पर्यावरण की सुरक्षा करना अत्यंत चुनौतीपूर्ण कार्य है। वन कर्मी विपरीत परिस्थितियों में भी अपने दायित्वों का



निर्वहन करते हुए वन संपदा और वन्य प्राणियों की रक्षा में जुटे रहते हैं। उन्होंने बताया कि अवैध कटाई, वनाग्नि, अवैध कब्जा और अवैध शिकार जैसी गतिविधियों से वनों को लगातार खतरा बना हुआ है, ऐसे में वन विभाग के कर्मचारियों की भूमिका और भी महत्वपूर्ण हो जाती है। उन्होंने वन शहीदों के बलिदान को स्मरण करते हुए कहा कि उनके द्वारा दिया गया सर्वोच्च बलिदान सदैव प्रेरणा देता रहेगा। उन्होंने कहा कि

वनों और पर्यावरण के कारण ही मानव जीवन संभव है, इसलिए इनकी रक्षा करना हम सभी का दायित्व है। मंत्री नेताम ने कहा कि ग्रामीण क्षेत्रों में रहने वाले लोग प्रत्यक्ष या अप्रत्यक्ष रूप से जंगलों पर आश्रित हैं, इसलिए वनों का संरक्षण अत्यंत आवश्यक है। उन्होंने कहा कि वनाग्नि की घटनाओं से अनेक वनस्पतियां, औषधीय पौधे, जड़ी-बूटियां एवं वन्य प्राणी नष्ट हो रहे हैं, जो अत्यंत चिंता का विषय है। उन्होंने सभी नागरिकों से अपील की

कि वे वनों की रक्षा के लिए आगे आएँ और अवैध कटाई, अवैध कब्जा एवं वनाग्नि जैसी गतिविधियों को रोकने में सहयोग करें।

उन्होंने बढ़ती गर्मी के मौसम में वनाग्नि की घटनाओं को रोकने के लिए सतर्कता बरतने तथा अमानवीय कृत्यों पर सख्ती से कार्रवाई करने की बात कही। मंत्री नेताम ने कहा कि प्रत्येक नागरिक का यह कर्तव्य है कि वह पर्यावरण संरक्षण में अपनी सहभागिता सुनिश्चित करें और अपने वाली पीढ़ियों के लिए सुरक्षित एवं समृद्ध वन संपदा का संरक्षण करें। इस अवसर पर रेड क्रॉस सोसायटी के अध्यक्ष ओम प्रकाश जायसवाल, जिला पंचायत उपाध्यक्ष धीरज सिंह देव, नगर पालिका अध्यक्ष लोधी राम पक्का, उपाध्यक्ष दिलीप सोनी, उपाध्यक्ष मती बबली देवी अन्य जनप्रतिनिधिगण, कलेक्टर राजेंद्र कटारा, पुलिस अधीक्षक वैभव बैकर, वनमंडलाधिकारी अलोक बाजपेयी एवं अधिकारी-कर्मचारी उपस्थित रहे।

एकीकृत कृषि और आजीविका के लिए दीदी के बखरी से आ रही नई क्रांति कांकेर जिले की पहल

सब्जी बाड़ी, पोषण वाटिका, मुर्गी पालन, वनोपज संग्रहण और मछली पालन से ग्रामीणजन समृद्धि की ओर

मीडिया ऑडिटर, रायपुर (निप्र)। सब्जी बाड़ी, पोषण वाटिका, मुर्गी पालन, वनोपज संग्रहण और मछली पालन ग्रामीण भारत में समृद्धि, स्वास्थ्य और आर्थिक स्वतंत्रता के प्रमुख स्तंभ बन रहे हैं। ये गतिविधियां न केवल परिवार को ताजी और पौष्टिक सब्जियां व प्रोटीन प्रदान करती हैं, बल्कि अतिरिक्त आय का जरिया भी बनती हैं। महिला आजीविका में वृद्धि के लिए एकीकृत कृषि संबंधित दीदी के बखरी कार्य अन्य महिलाओं के लिए भी प्रेरणा बन रही है, जिसे देखकर बाकी दीदीयां भी अपने जीवन स्तर में सुधार लाने और आय बढ़ाने पर कार्य कर रही हैं।



उत्तर बस्तर कांकेर जिले में विधान योजना के तहत महिलाओं के आजीविका में वृद्धि हेतु सभी स्तर पर विभिन्न प्रयास किये जा रहे हैं। जिले में काफी संख्या में दीदीयां अपने जीवन स्तर में सुधार के लिए आय मूलक गतिविधियों से जुड़ी हुई हैं। अपनी आय दुगुनी करने के लिए एकीकृत कृषि के साथ अन्य लाइवलिहुड एक्टिविटी कर

रहीं हैं इसमें अपने घर के बखरी (बाड़ी) में व्यावसायिक रूप से सब्जी - भाजी लगाकर उसको बाजार में बिक्री कर अपनी आय में वृद्धि कर रही हैं, साथ ही मछली पालन, मुर्गीपालन, बकरी पालन व वनोपज संग्रहण कर रही हैं। इस प्रकार से एकीकृत कृषि जिले के चार विकासखंड - नरहरपुर, कांकेर, भानुप्रतापपुर चारामा में संचालित हैं, जिसमें प्रत्येक संकुल के चार गांव को लिया गया है। योजना का उद्देश्य महिला किसानों को आर्थिक रूप से सक्षम बनाना है, जिससे उनकी औसत

आय प्रतिमाह बीस से पच्चीस हजार तक पहुंच जाए। जिला पंचायत के मुख्य कार्यपालन अधिकारी उत्तर बस्तर कांकेर के मार्गदर्शन में यह योजना जिले में सुचारु रूप से संचालित हो रही है यह योजना दीदी के बखरी नाम से संचालित है। विकासखण्ड नरहरपुर में 1200 महिलाएं, कांकेर में 790, चारामा में 734 एवं भानुप्रतापपुर में 640 महिलाएं इस प्रकार कुल 3364 महिला किसानों द्वारा सब्जी बाड़ी, पोषण वाटिका, मुर्गी पालन, वनोपज संग्रहण, मछली पालन इत्यादि गतिविधियों की जा रही हैं।

गांव चलो अभियान के तहत जनसंवाद समस्याओं के त्वरित समाधान पर जोर

रायगढ़ विधानसभा के 05 ग्रामों में विभिन्न विकास कार्यों का किया लोकार्पण-भूमिपूजन



मीडिया ऑडिटर, रायपुर (निप्र)। जिले के ग्रामीण अंचलों में अधोसंरचना और बुनियादी सुविधाओं के विस्तार को नई दिशा देते हुए प्रदेश के वित्त मंत्री एवं रायगढ़ विधायक ओ.पी. चौधरी ने रायगढ़ विधानसभा क्षेत्र के विभिन्न ग्रामों में करोड़ों रुपये के विकास कार्यों का लोकार्पण एवं भूमिपूजन किया। 'गांव चलो अभियान' के तहत क्षेत्र के प्रवास पर पहुंचे वित्त मंत्री ने कहा कि सरकार का उद्देश्य विकास को अंतिम व्यक्ति तक पहुंचाना है और इसके लिए लगातार जमीनी स्तर पर कार्य किए जा रहे हैं। इस दौरान ग्राम-सूरजगढ़ में लगभग 192.92 लाख रुपये की लागत से निर्मित सूरजगढ़-पड़गांव से तेलीपाली सड़क का लोकार्पण किया गया, जिससे क्षेत्र के लोगों को बड़ी राहत मिलेगी और यातायात सरल व सुगम होगा। वहीं ग्राम टिनमिनी में 12 लाख रुपये की लागत से शेट तथा 5.20 लाख रुपये की लागत से विक्रम

घर से स्कूल तक सीसी रोड का लोकार्पण किया गया। इस अवसर पर कक्षा 12वीं की छात्रा अंजली सतपति को उनकी शैक्षणिक उपलब्धि के लिए सम्मानित किया गया। ग्राम पंचायत नावापाली में 7.50 लाख रुपये की लागत से सांस्कृतिक शेट का लोकार्पण किया गया, जिससे ग्रामीणों को सामाजिक एवं सांस्कृतिक कार्यक्रमों के लिए बेहतर सुविधा उपलब्ध होगी। इसी क्रम में पड़गांव में जगन्नाथ मंदिर के पास 7 लाख रुपये की लागत से निर्मित शेट का लोकार्पण किया गया। साथ ही यहां 20 लाख रुपये की लागत से बनने वाले सामुदायिक भवन तथा चौहान मोहल्ल में 10 लाख रुपये की लागत से शेट निर्माण कार्य का भूमिपूजन भी किया गया। ग्राम गुडू में वार्ड क्रमांक 01 में 10 लाख रुपये की लागत से बनी सीसी रोड का लोकार्पण किया गया, वहीं 10.40 लाख रुपये की लागत से बनने वाली एक अन्य सीसी रोड का भूमिपूजन किया गया। वित्त मंत्री ओ.पी. चौधरी ने टिनमिनी सहित अन्य गांवों में गांव चलो अभियान के तहत चौपाल लगाकर ग्रामीणों से सीधा संवाद किया, उनकी समस्याएं सुनीं और अधिकारियों को त्वरित एवं गुणवत्तापूर्ण समाधान सुनिश्चित करने के निर्देश दिए।

जिले के अंतिम छोर तक पहुंची शासन की योजनाओं का लाभ

मीडिया ऑडिटर, रायपुर (निप्र)। राज्य शासन के निर्देशानुसार विकासखण्डवार जिला स्तरीय जनसमस्या निवारण शिविरों का लगातार आयोजन किया जा रहा है, जिसके माध्यम से शासन की विभिन्न योजनाओं का लाभ दूरस्थ अंचलों के गांवों तक पहुंचाया जा रहा है। इसी क्रम में बीते दिनों कोडागांव जिले के केशकाल विकासखंड अंतर्गत जिले के सीमा पर स्थित ग्राम चुरेगांव में जनसमस्या निवारण शिविर आयोजित किया गया, जहां बड़ी संख्या में ग्रामीणों को शासन की महत्वाकांक्षी योजनाओं से लाभांशित किया गया। शिविर में कलेक्टर मती नूपुर राशि पत्र ने ग्रामीणों से आत्मीय संवाद कर उनकी समस्याओं को गंभीरता के साथ सुना। इस दौरान कलेक्टर, जिला पंचायत सदस्य कपिल नाग, जनपद सदस्य घसियाराम सेठिया सहित स्थानीय जनप्रतिनिधियों ने विभिन्न विभागों द्वारा लाए गए स्टॉलों का अवलोकन कर प्राप्त आवेदनों को जानकारी ली और निराकरण हेतु निर्देशित किया।

चुरेगांव में जनसमस्या निवारण शिविर का आयोजन



कलेक्टर ने कहा कि इन शिविरों का उद्देश्य शासन की योजनाओं का लाभ अंतिम छोर तक पहुंचाना है, ताकि ग्रामीणों को अपनी समस्याओं के समाधान हेतु

ब्लॉक या जिला मुख्यालय तक न आना पड़े। उन्होंने आश्वासन दिया कि शिविर में प्राप्त सभी आवेदनों एवं समस्याओं का प्राथमिकता के आधार पर निराकरण किया जाएगा। उन्होंने श्रम पंजीयन के लाभों की जानकारी देते हुए ग्रामीण महिलाओं को आजीविका संवर्धन हेतु ई-रिक्शा योजना का लाभ लेने के लिए प्रेरित किया। साथ ही पशुपालन विभाग की योजनाओं से जुड़ने

एवं विकसित भारत जीरामजी योजना के अंतर्गत शेट निर्माण का लाभ उठाने की प्रेरणा दी। शिविर में ग्रामवासियों से विभिन्न मांगों और समस्याओं को लेकर कुल 84 आवेदन प्राप्त हुए। शिविर स्थल में समाज कल्याण विभाग द्वारा दिव्यांगजनों को 04 ट्रायसायकल एवं 01 बैसाखी वितरित की गई। मुख्यमंत्री पेंशन सहायता योजना के अंतर्गत 03 हितग्राहियों को पेंशन स्वीकृत

की गई। इसी प्रकार 13 आधार कार्ड, 7 जाति प्रमाण पत्र, श्रम विभाग द्वारा 11 श्रम कार्ड, खाद्य विभाग द्वारा 14 राशन कार्ड, उद्यान विभाग द्वारा 03 वनमि बेट प्रदान किए गए। राजस्व विभाग द्वारा 15 किसान किताब, कृषि विभाग द्वारा 10 हितग्राहियों को रागी बीज वितरण और वन विभाग द्वारा राजमोहिनी देवी तेंदूपत्ता संग्राहक बीमा योजना के अंतर्गत ग्राम हिचका की मती सुनीता मंडवी को 02 लाख रुपए एवं ग्राम कावागांव की मती सुपोतित कोरॉराम को 30 हजार रुपए की सहायता राशि का चेक प्रदान किया गया। साथ ही वन विभाग द्वारा 200 पौधे का भी वितरण किया गया।

कलेक्टर ने लिया मडिया पेज का आनंद: कभी लाल आतंक से प्रभावित रहे चुरेगांव जैसे अंधरूनी गांव में आयोजित इस शिविर के दौरान ग्रामीणों द्वारा पारंपरिक पेय 'मडिया पेज' की व्यवस्था की गई थी। कलेक्टर मती नूपुर राशि पत्र ने ग्रामीण महिलाओं के बीच पहुंचकर मडिया पेज का स्वाद लिया और उनकी सराहना की। इस अवसर पर जिला पंचायत सीईओ अविनाश भोई, एसडीएम सु आकांक्षा नायक, तहसीलदार विजय मिश्रा, संतोष सिन्हा, जनपद पंचायत सीईओ अनुराग सिन्हा, सरपंचगण, स्थानीय जनप्रतिनिधिगण एवं विभिन्न विभागों के अधिकारी उपस्थित रहे।